

సందేశ టైమ్స్



నిజం దాగదు - వార్త ఆగదు

PUBLISHED: TG & AP

సంపుటి : 1

సంచిక: 58

శనివారం 19 జూలై 2025

పేజీలు : 8

వెల 2 /-

Published from : Adilabad, Bhadradi Kothagudem, Hanumakonda, Hyderabad, Jagtial, Jangaon, Jayashankar Bhupalpally, Jogulamba Gadwal, Kamareddy, Karimnagar, Khammam, Komaram Bheem Asifabad, Mahabubabad, Mahubnagar, Mancheril, Medak, Medchal-Malkajgiri, Mulugu, Nagarkurnool, Nalgonda, Narayanpet, Nirmal, Nizamabad, Peddapalli, Rajanna Sircilla, Ranga Reddy, Sangareddy, Siddipet, Suryapet, Vikarabad, Wanaparthy, Warangal, and Yadadri Bhuvanagiri.

తెలుగు పత్రికా రంగంలో నూతనంగా అడుగుపెట్టి విశేష ప్రజాదరణతో ముందుకు సాగుతున్న మన 'సందేశం టైమ్స్' తెలుగు దిన పత్రికలో పని చేయుటకు రాష్ట్ర స్థాయి, జిల్లా స్థాయి స్టాఫ్ రిపోర్టర్స్ కావాలను. అలానే మండల స్థాయి రిపోర్టర్స్ కావాలను. కొత్త వారికి అవకాశం కలదు
ఎడిటర్ : 90520 45435

తెలంగాణ ప్రాజెక్టులకు అడ్డంకులు వేయకండి - సీఎం రేవంత్ రెడ్డి విజ్ఞప్తి

జూలై 18 (సందేశం టైమ్స్) : తెలంగాణలో అత్యంత కీలకమైన పాలమూరు - రంగారెడ్డి ఎత్తిపోతల పథకంతో పాటు డిండి, కల్వకుర్తి, భీమా, నెట్టెంపాడు, కోయిల్ సాగర్ ప్రాజెక్టులను అడ్డుకోవద్దని ముఖ్యమంత్రి రేవంత్ రెడ్డి ఆంధ్రప్రదేశ్ కు విజ్ఞప్తి చేశారు. "తెలంగాణ ప్రాజెక్టులను అడ్డుకోవద్దని విజ్ఞప్తి చేస్తున్నాం. సహకరించాలని కోరుతున్నాం. మా విజ్ఞప్తులను వినకపోతే పోరాటం చేసి సాధించుకుంటాం. నాయకత్వం వహించే బాధ్యత నేను తీసుకుంటా..." అని స్పష్టం చేశారు. **రాయలసీమ లిఫ్ట్ ఇరిగేషన్ ను రద్దు చేయాలని డిమాండ్**
ఉమ్మడి రాష్ట్రం ఉన్నప్పుడు పాలమూరును దత్తత తీసుకున్న చంద్రబాబుకి ఇప్పుడు 75%. రెండు రాష్ట్రాలు నమంగా, తెలుగు వారు అభివృద్ధి సాధించాలన్న ఆలోచనే నిజమైతే రోజుకు 3 టీఎంసీల నీటిని తరలించే రాయలసీమ లిఫ్ట్ ఇరిగేషన్ ప్రాజెక్టును రద్దు చేయాలని ముఖ్యమంత్రి డిమాండ్ చేశారు. **కొల్లూరులో యంగ్ ఇండియా రెసిడెన్షియల్ స్కూల్ శంకుస్థాపన**
నాగర్ కర్నూలు జిల్లా కొల్లూరు, జటప్రోలులో ప్రతిపాదిత యంగ్ ఇండియా రెసిడెన్షియల్ స్కూల్ నిర్మాణానికి ముఖ్యమంత్రి శంకుస్థాపన చేశారు.

ముందుగా అక్కడ మదనగోపాల స్వామి వారి ఆలయం చేరుకుని స్వామి వారి ఆశీర్వాదం తీసుకున్నారు. రెసిడెన్షియల్ స్కూల్ శంకుస్థాపన అనంతరం, మంత్రులు దామోదర రాజనర్సింహ, జూపల్లి కృష్ణారావు, వాకిలి శ్రీహరి, ఎంపీ మల్ల రవి, ఉమ్మడి జిల్లాకు చెందిన ఎమ్మెల్యే, ఎమ్మెల్యేలు, స్థానిక ప్రజా ప్రతినిధులు సమక్షంలో జరిగిన "ప్రజా పాలన %-ప్రగతి బాట" బహిరంగ సభలో ముఖ్యమంత్రి ప్రసంగించారు. **నీటి పారుదల ప్రాజెక్టులు - మహిళా సంక్షేమం**
రాష్ట్రంలోని ప్రతిపాదిత నీటి పారుదల ప్రాజెక్టులు, మహిళాభ్యున్నతికి అమలు చేస్తున్న సంక్షేమ పథకాలు, ఉద్యోగ నియామకాల వంటి అంశాలను రేవంత్ రెడ్డి ప్రధానంగా ప్రస్తావించారు. తెలంగాణ చేపట్టిన ప్రాజెక్టులను అడ్డుకోవద్దని ఆంధ్రప్రదేశ్ ముఖ్యమంత్రి చంద్రబాబుకి విజ్ఞప్తి చేస్తూనే అడ్డుపడితే పోరాటం చేస్తామని స్పష్టం చేశారు. **పాలమూరు ప్రాజెక్టులు డిసెంబర్ 9 నాటికి భూసేకరణ పూర్తి**
"మా ప్రాజెక్టులను అడ్డుకోవద్దు. అక్కడి సూర్యుడి ఇక్కడ పొడిచినా ప్రాజెక్టులను పూర్తి చేసి బాధ్యత తీసుకుంటాం. పాలమూరు వలసల జిల్లా కాదు.

వరిపాలన అందించే జిల్లాగా నిరూపిస్తాం. చంద్రబాబు నాయుడు గారికి మా విజ్ఞప్తి. వారు బాధ్యతగా వ్యవహరించాలి. **నహకరించి ఉదారతను చాటుకోవాలి.**
పాలమూరు %- రంగారెడ్డి, డిండి, కల్వకుర్తి, భీమా, కోయిల్ సాగర్, నెట్టెంపాడు అన్ని సాగునీటి ప్రాజెక్టుల భూ సేకరణ ప్రక్రియను ఈ ఏడాది డిసెంబర్ 9 నాటికి పూర్తి చేసి అందరికీ నష్ట పరిహారం చెల్లిస్తాం. రాబోయే రెండేండ్లలో ప్రాజెక్టులను పూర్తి చేయాలని లక్ష్యంగా పని చేస్తాం. అలాగే, తుమ్మిడి పాట్ల నుంచి వికారాబాద్, తాండూరు, చేపల్ల వరకు నీరు తీసుకొచ్చే బాధ్యతను తీసుకుంటాం." **ఉద్యోగ నియామకాలు - తెలంగాణ మోడల్**
"అధికారం చేపట్టిన మొదటి సంవత్సరంలోనే 60 వేల ఉద్యోగాలు భర్తీ చేశాం. సుప్రీంకోర్టు ఆదేశాల మేరకు దేశంలోనే ఎన్నో ఉప కులాల వర్గీకరణ పూర్తి చేసిన మొదటి రాష్ట్రం తెలంగాణ. ఎన్నో ఉప కులాలకు నష్టం వాటిల్లకూడదని వర్గీకరణ ప్రక్రియ పూర్తయ్యాక భర్తీ చేయాలన్న ఉద్దేశంతో కొంతకాలం ఆపి ఇప్పుడు పూర్తి చేయబోతున్నాం. ప్రజా ప్రభుత్వం అధికారం చేపట్టి రెండున్నర సంవత్సరాల కాలం పూర్తయ్యే లోపు మరో 40 వేల ఉద్యోగాలను భర్తీ చేస్తాం. మొత్తంగా లక్ష ఉ



ద్యోగాలను భర్తీ చేసి దేశానికే ఆదర్శంగా, తెలంగాణ మోడల్ ను ఆవిష్కరిస్తాం. విదేశీ పర్యటనల సందర్భంగా దాదాపు 3 లక్షల కోట్ల మేరకు పెట్టుబడులను ఆకర్షించడమే కాకుండా ప్రైవేటు రంగంలో లక్ష ఉద్యోగావకాశాలు కల్పించాం." **మహిళల అభ్యున్నతికి ప్రత్యేక పథకాలు**
"అధికారం చేపట్టిన 18 నెలల కాలంలో దేశంలో ఏ రాష్ట్రం చేయలేనన్ని సంక్షేమ పథకాలు మహిళలకు అందించాం. మహిళలను చైతన్యపంతులను చేసి రాష్ట్రాన్ని అభివృద్ధి దిశగా నడిపించాలని లక్ష్యంగా నిర్దేశించాం. తెలంగాణ 2035 నాటికి 1 ట్రిలియన్ డాలర్ ఆర్థిక శక్తిగా ఎదగాలంటే రాష్ట్రంలో కోటి మంది ఆదర్శితులను కోటిశ్వరులను చేయాలని సంకల్పించాం.."
కొల్లూరు అభివృద్ధికి పలు ప్రతిపాదనలు

వెనుకబడిన ప్రాంతమైన కొల్లూరు అభివృద్ధికి సంబంధించి మంత్రి జూపల్లి విజ్ఞప్తులపై నమీక్షించి అవసరమైన నిర్ణయాలు తీసుకోవాలని జిల్లా ఇంచార్జి మంత్రి దామోదర రాజనర్సింహాకి నూచించారు. **మహిళా సంఘాలకు వడ్డీ లేని రుణాలు - చెక్కుల పంపిణీ**
ఈ కార్యక్రమంలో ముఖ్యమంత్రి మహిళా సంఘాలకు వడ్డీ లేని రుణాల కింద 344 కోట్ల రూపాయల చెక్కును అందించారు. అలాగే బ్యాంక్ లింకేజీ, వడ్డీ లేని రుణాలు, ప్రమాద బీమా, లోన్ బీమాలకు సంబంధించిన చెక్కులను అందజేశారు. పలువురు లబ్ధిదారులకు ఆహార భద్రత (రేషన్ కార్డులు) కార్డులను అందించారు.

రాములమ్మ అలక! సైలెంట్ మోడ్ లో విజయశాంతి



సెంట్రల్ డెస్క్, జూలై 18 (సందేశం టైమ్స్) : తెలంగాణలో రాజకీయాలన్నీ స్థానిక సంస్థల ఎన్నికలచుట్టూ తిరుగుతున్నాయి. ఈసారి జరగబోయే ఎన్నికల్లో సత్తా చాటేందుకు కాంగ్రెస్ పార్టీ రెడీ అవుతోంది. ఇందులో భాగంగా బీసీలకు

42శాతం రిజర్వేషన్లు అమలు చేసేందుకు త్వరలోనే ఆర్డినెన్స్ తీసుకురాబోతోంది. ఇప్పటికే కాంగ్రెస్ మంత్రులు, ఎమ్మెల్యేలు ఊరూరా తిరుగుతూ.. కేడర్ ను యాక్టివ్ చేస్తున్నారు. కానీ, అధికార పార్టీకి చెందిన ఎమ్మెల్యే విజయశాంతి మాత్రం పార్టీ లీడర్లకు అందుబాటులో లేకుండా పోయారు. రాములమ్మ సీసీ, పాలిటికల్ గ్లామర్ పార్టీకి, ప్రభుత్వానికి ఎంతగానో ఉపయోగపడుతుందని ఎమ్మెల్యే పదవి అప్పగిస్తే.. ఆమె సైలెంట్ మోడ్ లో ఉండటం మాన్పించి పార్టీ నేతలకు షాక్ కు గురి చేస్తోంది. ఎందరో ఆశావహులు ఉన్న వారందరినీ పక్కన పెట్టి పిలిచి మరీ అవకాశమిస్తే ఎమ్మెల్యే పదవి వచ్చాక విజయశాంతి ఎక్కడా కనిపించడం లేదని అధికార పార్టీ నేతలు బహిరంగంగానే చర్చించుకోవడం హాట్ టాపిక్ గా మారింది. కానీ, ఆమె మాత్రం ఎమ్మెల్యే కంటే ఎక్కువగా మంత్రి పదవి కూడా ఆశించారని, అది దక్కకపోవడంతో ఎమ్మెల్యే పదవి వచ్చినా.. పార్టీపై గుర్రుగా ఉన్నట్టుగా తెలుస్తోంది.

బాలలకు రక్తపరీక్షలు..

హైదరాబాద్, జూలై 18 (సందేశం టైమ్స్) : రాష్ట్రంలోని అంగన్ వాడీల్లోని చిన్నారులు, ప్రభుత్వ పాఠశాలల్లో 1 నుంచి 10వ తరగతి వరకు చదువుతున్న పిల్లలందరికీ రక్త పరీక్షలు చేయాలని సర్కారు నిర్ణయించింది. పిల్లలు వయసుకు తగిన ఎత్తు, బరువు పెరగడంలేదని, వారిలో ఎదుగుదల సరిగా ఉండడంలేదని పలు నివేదికలు పేర్కొంటున్న నేపథ్యంలో వారి ఆరోగ్యంపై ప్రభుత్వం ప్రత్యేకంగా దృష్టి పెట్టింది. ఇందులో భాగంగా అంగన్ వాడీ చిన్నారుల నుంచి పదో తరగతి విద్యార్థుల వరకు బాలు, బాలికలందరికీ రక్త పరీక్షలు చేయాలని ప్రాథమికంగా నిర్ణయించింది. వీరితోపాటు బాలింతలు, గర్భిణులు ఆరోగ్యంపై ప్రత్యేక శ్రద్ధ వహించేలా చర్యలు తీసుకోనుంది. ఐదేళ్లలోపు చిన్నారుల్లో కంటిచూపు, వినిపిండ్ల లోపాలు, వయసు ప్రకారం రావాల్సిన మాటలు వస్తున్నాయా, లేదా అనే



విషయాన్ని గుర్తించేందుకు ప్రత్యేక చర్యలు చేపట్టనుంది. దీంతోపాటు చిన్నారులు, గర్భిణులు, బాలింతలకు అందించే ఆహారం, వారి ఆరోగ్యంపై అవగాహన కార్యక్రమాలు నిర్వహించనుంది. ఇందుకోసం అంగన్ వాడీ కేంద్రాల్లో 'రెడీయో' ప్రసారాలు చేయాలని సర్కారు భావిస్తోంది.

కుండపోత

జూలై 18 (సందేశం టైమ్స్) : కొద్దిరోజులుగా వచ్చి రానట్లు పలకరించి పోతున్న వరుణుడు.. శుక్రవారం ఒక్కసారిగా విజృంభించాడు. ప్రత్యేకించి రాజధాని హైదరాబాద్ నగరాన్ని కుండపోతతో వణికించాడు. నగరంలో వాన.. దంచుకొట్టింది. మార్చెడ్ పల్లి పికెట్ లో ప్రాంతాలు అతలాకుతలం మధ్యాహ్నం 2.30 నుంచి రాత్రి 7 గంటల వరకు అత్యధికంగా 11.4 సెంటీమీటర్లు, బోయిస్ పల్లిలో 11.3 అయ్యాయి.



సెంటీమీటర్ల వర్షపాతం సమాధానం. ఈ సీజన్ లో ఇప్పటివరకు కురిసిన అత్యధిక వర్షపాతం ఇదేనని వాతావరణ శాఖ అధికారులు తెలిపారు. భారీ వర్షం కారణంగా వచ్చిన వరదలతో గ్రేటర్ లో తట్టు

భట్టి, ఉత్తమ్, పొంగులేటి ఫోన్ల ట్యాపింగ్ :

రేవంత్ పై కేటీఆర్ ఆరోపణలు



ఖమ్మం, జూలై 18 (సందేశం టైమ్స్) : ముఖ్యమంత్రి సీటుకు ఎసరు పెడుతున్నారనే భయంతో డిప్యూటీ సీఎం భట్టి విక్రమార్కు మంత్రి పొంగులేటి శ్రీనివాస రెడ్డి, ఉత్తమ్ కుమార్ రెడ్డి ల ఫోన్ల రేవంత్ రెడ్డి ట్యాపింగ్ చేయిస్తున్నారని ఆరోపించారు బీఆర్ఎస్ వర్కింగ్ ప్రెసిడెంట్ కేటీఆర్ ఖమ్మంలో నేడు మీడియాతో మాట్లాడుతూ దమ్ముంటే రేవంత్ రెడ్డి ఈ ఫోన్ ట్యాపింగ్ లకు సమాధానం చెప్పాలని డిమాండ్ చేశారు. త్వరలోనే

ఆధారాలతో సహా అన్నీ బయటపెడతానన్నారు. లోకేష్ ను కలిస్తే తప్పేంటి?.. ఏవీ మంత్రి లోకేష్ ను కలవలేదని అంటూ.. కలిసినా తప్పేంటి? అని సీఎం రేవంత్ చేసిన వ్యాఖ్యలకు కొంటర్ ఇచ్చారు కేటీఆర్. లోకేష్ తో తనకు మంచి సంబంధాలు ఉన్నాయని.. లోకేష్ ను అర్ధరాత్రి కలవాల్సిన అవసరం తనకు లేదన్నారు. అవసరమైతే పగటి వేళలోనే లోకేష్ ను కలుస్తానని తెల్పి చెప్పారు. ముఖ్యమంత్రికి రేవంత్ వీరికి నన్నాసాని, చర్చకు రమ్మంటే పాపిపోతున్నారని పైరయ్యారు. రేవంత్ రెడ్డి మానసిక రుగ్మతతో బాధపడుతున్నారని చిట్ చాట్ లో చిల్లర మాటలు మాట్లాడుతున్నారని అన్నారు. రేవంత్ లా తాను దొంగను కాదని.. సంఘం మోయలేదని సెటైరికల్ పంపి వేశారు. రేవంత్ ను ఎర్రగడ్డకు పంపి సమయం వచ్చేసినదన్నారు.

రేవంత్ పొట్టివాడైనా గట్టివాడే : సిపిఐ నారాయణ

న్యూ ఢిల్లీ, జూలై 18 (సందేశం టైమ్స్) : తెలంగాణ సీఎం రేవంత్ రెడ్డి ఎన్నుకోబడిన నేత అని నామినేట్ చేయబడిన వ్యక్తి కాదన్నారు సీపీఐ జాతీయ కార్యదర్శి నారాయణ తెలంగాణకు రేవంత్ అన్యాయం చేయలేదని అంటూ పొట్టివాడు గట్టి వాడు అని ప్రశంసించారు.. ఢిల్లీ లో నేడు మీడియాతో మాట్లాడుతూ రేవంత్ ను విమర్శిస్తూ రాజకీయాలు చేయడం మానుకోవాలని హితవు పలికారు. ఏవీ, తెలంగాణ రాజకీయ పట్టు గడుపుకోవడానికి నీళ్లను అడ్డుకోవద్దన్నారు. రెండు రాష్ట్రాలు నీటి పంపిణీ ప్రాజెక్టుల సమస్యలు పరిష్కరించుకోవాలని నూచనలు చేశారు. నీటి ప్రాజెక్టుల గురించి సీపీఐ ఎప్పుడూ సానుకూలంగా ఉందని స్పష్టం చేశారు. రెండు రాష్ట్రాల మధ్య నీటి సమస్యను



పరిష్కరించేందుకు కేంద్రం సమావేశాన్ని ఏర్పాటు చేయడాన్ని సీపీఐ స్వాగతిస్తుంది దన్నారు. నదుల్లో రెండు రాష్ట్రాల నీటి వాటాలు తేలాకనే నీటి ప్రాజెక్టులపై ముందుకు వెళ్ళాలని నూచించారు. రాయలసీమకు నీళ్ళు అవసరం అని తెలిపారు. ఏవీ, తెలంగాణలో నీటి అంశాలను రాజకీయం చేస్తున్నారని విమర్శించారు. నీళ్ళను అడ్డుపెట్టుకుని రాజకీయాలు చేయడం తల్లిని అడ్డం పెట్టుకుని రాజకీయం చేయడమే అంటూ వ్యాఖ్యలు చేశారు.

సంపాదకీయం

మోదీ 75 భగవత్ మాటలో మర్మమేమిటి

మా కాంగ్రెస్ లో మూడు కుమ్మలాటలు బహిరంగంగా జరుగుతాయి. ఎటువంటి దాపరికం ఉండదు. భారతీయ జనతా పార్టీలో కలహాలు, కుమ్మలాటలు అన్నీ మూడోవారి కంటికి కనిపించకుండా గుట్టుగా సంభవిస్తుంటాయి' అని కాంగ్రెస్ సీనియర్ నాయకుడు ఒకరు వాపోయారు. బహిరంగ ఆరోపణలు, ప్రత్యారోపణలతో స్వీయ లక్ష్యాలు సాధించుకోలేకపోగా ప్రత్యర్థి పార్టీలకు ప్రయోజనాలు చేకూర్చడమనే ప్రవృత్తి కాంగ్రెస్ నేతలలో మెండుగా కనిపిస్తోంది. కేరళలో శశిధర్మర్, పీసీసీ నాయకుల మధ్య వాగ్వాదాలు బీ కర్ణాటకలో ముఖ్యమంత్రి సిద్ధరామయ్య, ఉప ముఖ్యమంత్రి డి.కె. శివకుమార్ వర్గాల పరస్పర నిందలు అందుకు తాజా నిదర్శనాలు. కాంగ్రెస్ కు విరుద్ధంగా బీజేపీ, సంఘ పరివార్ లో అధికారానికి, అధిపత్యానికి అంతర్గత పోటీలు చాలా చాలా అరుదుగా మాత్రమే ప్రజల దృష్టికి వస్తాయి. కారణమేమిటి? చిన్నపాటి జగదం సైతం మీడియా దృష్టికి వెళ్లకుండా సంఘీయులు, బీజేపీ శ్రేణులు అత్యంత జాగ్రత్త వహించడమేనని చెప్పవచ్చు. ఉత్తరప్రదేశ్ పాలనా వ్యవహారాలలో పెత్తనానికై అమిత్ షా, యోగి ఆదిత్యనాథ్ మధ్య ఎడతెగని పోటీ, బీజేపీ కొత్త అధ్యక్షుడి ఎంపికలో నెలల తరబడి జాప్యానికి ఆరెస్ ఎస్, బీజేపీ పెద్దల మధ్య ఏకాభిప్రాయం కుదరకపోవడం పతాక శీర్షికలుగా కాదు కదా వార్తలుగా కూడా కనిపించడం అరుదు. అంతర్గతంగా జరుగుతోన్న వాదోపవాదాల గురించి ఏమి మాట్లాడితే ఏమి ముప్పు వాటిల్లుతుందో అన్న భయాందోళనలు సంఘ, బీజేపీ శ్రేణులను కట్టిడి చేయడం పరిపాటి. ప్రజా జీవితంలో ఉన్నవారు 75 ఏళ్ల వయస్సు రాగానే బాధ్యతల నుంచి వైదొలగాలని, పదవీ విరమణ చేయాలని రాష్ట్రీయ స్వయం సేవక్ సంఘ్ సర్ సంఘచాలక్ మోహన్ భగవత్ గులాహ్ ఇవ్వడం పలువురిని విస్మయపరిచింది, ఎంతో మందిని దిగ్భ్రాంతిపరిచింది, కొంత మందికి కింఛిత్ అసంతృప్తి కలిగించింది. ప్రధానమంత్రి నరేంద్ర మోదీ ఈ ఏడాది సెప్టెంబర్ లో 75వ పుట్టిన రోజు జరుపుకోనున్నారు. అదే నెలలో మోహన్ భగవత్ సైతం 75వ పుట్టిన రోజు జరుపుకోనున్నారు. సంఘ అధినేత వ్యాఖ్యలకు ప్రతిపక్షాలు వెన్నెంటనే ఆనందోత్సాహాలతో ప్రతిస్పందించాయి. ప్రధానమంత్రి నరేంద్రమోదీ వారసుడు ఎవరో తక్షణమే నిర్ణయించేందుకు సంఘ నాయకత్వం ఆరాటపడుతోంది అనేందుకు భగవత్ వ్యాఖ్యలే తారాణమని విషణ్ణాలు గట్టిగా అభిప్రాయపడుతున్నాయి. 'మోదీ తరువాత, ఎవరు?' దశాబ్దాల క్రితం నాటి 'నిద్రా తరువాత, ఎవరు?' అన్న చర్చను జ్ఞాపకం చేస్తోంది. మోదీ తరువాత ఎవరు అన్నది చాలా ఆసక్తికరమైన విషయం, సందేహం లేదు. చర్చలు మొదలయ్యాయి, ముమ్మరమయ్యాయి. అయితే వాస్తవాన్ని పరిశీలిస్తే వాడ్ నగర్ నుంచి ప్రభవించిన వ్యక్తి చాలా మంది ఆశిస్తున్నట్లుగా చాలా తొందరగా ఆ ప్రతిష్ఠాత్మక పదవి నుంచి వెళ్లిపోతారా? పోరు, కచ్చితంగా. 2024 సార్వత్రిక ఎన్నికలపై నేను రాసిన పుస్తకంలో పేర్కొన్న ఒక ఆసక్తికరమైన ఉదాహరణ ఇక్కడ కూడా ప్రస్తావిస్తాను. ఆరు నూరైనా సరే అధికారంలో కొనసాగడమే ప్రధానమంత్రి నరేంద్ర మోదీ ప్రగాఢంగా ఆకాంక్షిస్తారనేది ఆ ఉదంతం విశదం చేస్తుంది. నవ యువకుడిగా ఉన్నప్పుడు మోదీ అహ్మదాబాద్ లో తన బాబాయి టీ స్టాల్ లో కొంతకాలం పనిచేశారు. వాడ్ నగర్ నుంచి అహ్మదాబాద్ కు రాష్ట్ర ప్రభుత్వ రవాణా సంస్థ బస్సులో వెళుతుండేవారు. అదే బస్సులో తిరిగి వాడ్ నగర్ కు వెళ్లేవారు.. అహ్మదాబాద్ చేరగానే తిరిగి వెళ్లేందుకు సీటు రిజర్వేషన్ కై తన బ్యాగ్ ను బస్సులోనే వదిలివేసేవారట! ఈ కథ నుంచి తెలుసుకోవచ్చిన విషయమేమిటి? మోదీ ఒకసారి ఒక కుర్చీలో కూర్చుంటే దాన్ని మరెవరూ ఆయన నుంచి లాక్కోలేరు! గుజరాత్ కాంగ్రెస్ నాయకుడు ఒకరు ఈ ఆసక్తికరమైన కథను నాకు చెప్పారు. నిజం కావచ్చు, కాకపోవచ్చు. అయితే దానిలో అంతర్లీనంగా ఉన్న సందేశమిది: అధికారం చెలాయించడం, పెత్తనం చేయడం మోదీ సహజ స్వభావం. తన భవిష్యత్తుపై తనకు పూర్తి నియంత్రణ లేకపోవడమనేది ఆయనకు సుతరామూ నచ్చని విషయం. అటువంటి నాయకులు పదవీ విరమణ చేయడం కాదు కదా అప్రధానంగా ఉండడానికి కూడా ఏ మాత్రం ఇష్టపడరు. రాష్ట్రీయ స్వయం సేవక్ సంఘ్ నాయకులు ఏ విషయం పైన అయినా ఆచితుచి మాట్లాడుతారు. మరి మోహన్ భగవత్ హఠాత్తుగా పదవీ విరమణకు 75 సంవత్సరాల వయస్సు గురించి ఎందుకు ప్రస్తావించారు? సంఘ్ లో ఒక వర్గం వారు బీజేపీలో తరం మార్పును కోరుకుంటున్నారని అధికార నడవాలలో గుసగుసులు గట్టిగా వినిపిస్తున్నాయి. బీజేపీ, ఆరెస్ ఎస్ నాయకత్వాల మధ్య గుంజాటన 2024 సార్వత్రిక ఎన్నికల సందర్భంలో బహిరంగమయింది. ఆరెస్ ఎస్ మద్దతు తప్పనిసరిగా అవసరమైన నాటి కాలం నుంచి బీజేపీ ఇప్పుడు బాగా ఎదిగిందని, తన వ్యవహారాలను తానే బాగా చక్కదిద్దుకోగల శక్తి సామర్థ్యాలను సంపూర్ణంగా సంతరించుకున్నదని పార్టీ అధ్యక్షుడు జేపీ నద్దా ఒక జాతీయ దినపత్రికకు ఇచ్చిన ఇంటర్వ్యూలో ప్రకటించారు. నద్దా వ్యాఖ్యలు సంఘ్ పరివార్ నాయకత్వ శ్రేణుల్లో ఆందోళనను రేకెత్తించాయి. మోదీ ఆరాధన కేంద్రంగా పెంపొందిన రాజకీయ పరిస్థితుల పట్ల ఆరెస్ ఎస్ నాయకత్వంలో నెలకొన్న అసంతృప్తి, చిరాకును ఆ ఆందోళన ప్రతిబింబించింది. పెచ్చరిల్లిపోతున్న మోదీ వ్యక్తిత్వం పట్ల మోహన్ భగవత్ తన ఆవేదనను గత సెప్టెంబర్ లో వెలువరించిన ఒక ఉపన్యాసంలో ఇలా వ్యక్తం చేశారు: 'ప్రజాపితా కృషి ద్వారా ప్రతి ఒక్కరూ గౌరవారాలు పొందవచ్చు. అయితే మనం అటువంటి సమున్నత స్థితికి చేరామా లేదా అన్నది నిర్ణయించవలసింది ఇతరులే కాని మనకు మనమే కాదు. ఎవరైనా సరే తనకు తానుగా భగవంతుడనని ఎట్టి పరిస్థితులలోను ప్రకటించుకోకూడదు.'

తెలుగు రాష్ట్రాలకు ఐఎమ్ డీ హెచ్చరిక.. వారం రోజులు భారీ వర్షాలు..



జూలై 18 (సందేశం టైమ్స్): తెలుగు రాష్ట్రాల వ్యాప్తంగా నిన్ను భారీ నుంచి అతి భారీ వర్షం కురిసింది. మరో వారం రోజుల పాటు ఆంధ్రప్రదేశ్, తెలంగాణ ప్రాంతాల్లో భారీ నుంచి అతి భారీ వర్షాలు కురిసే అవకాశం ఉందని భారత వాతావరణ శాఖ తెలిపింది. ఈ నేపథ్యంలోనే రెండు రాష్ట్రాలకు రెడ్ అలర్ట్ జారీ చేసింది. ప్రజలు అప్రమత్తంగా ఉండాలని హెచ్చరించింది. అంతేకాదు.. రానున్న ఐదు రోజుల పాటు గంటకు 40 నుంచి 50 కిలోమీటర్ల వేగంతో

ఈదురుగాలులు వీచే అవకాశం ఉందని అంది. శుక్రవారం ఆంధ్రప్రదేశ్ రాష్ట్రంలోని పలు జిల్లాల్లో భారీ వర్షాలు కురిసే అవకాశం ఉందని వివక్షుల నిర్వహణ సంస్థ తెలిపింది. ఎన్టీఆర్, బాపట్ల, పల్నాడు, గుంటూరు, ప్రకాశం, శ్రీపొట్టిశ్రీరాములు నెల్లూరు, కర్నూలు, నంద్యాల, అనంతపురం, శ్రీసత్యసాయి, వైఎస్సార్ కడప, అన్నమయ్య, చిత్తూరు, తిరుపతి జిల్లాల్లో నేడు మోస్తరు నుంచి భారీ వర్షాలు కురిసే అవకాశం ఉందని నేపథ్యంలోనే రెండు రాష్ట్రాలకు రెడ్ అలర్ట్ జారీ చేసింది. మిగిలిన జిల్లాల్లో తేలికపాటి నుంచి మోస్తరు వర్షాలు కురిసే అవకాశముందని పేర్కొంది. తెలంగాణలోని 8 జిల్లాల్లో భారీ వర్షాలు కురిసే అవకాశం ఉందని హైదరాబాద్ వాతావరణ శాఖ తెలిపింది.

ఎయిమ్స్ లో పీఐసీయూ, ఎన్ఐసీయూ సేవలు ప్రారంభం



మంగళగిరి సీటీ, జూలై 18 (సందేశం టైమ్స్): మంగళగిరి ఎయిమ్స్ లో పీడియాట్రిక్ ఇంటెన్సివ్ కేర్ యూనిట్ (పీఐసీయూ), నియోనాటల్ ఇంటెన్సివ్ కేర్ యూనిట్ (ఎన్ఐసీయూ)లను ప్రారంభించారు. ఇన్ పేషెంట్ బ్లాకులోని మూడో అంతస్తులో ఏర్పాటు చేసిన ఈ కాంప్లెక్సును ఎయిమ్స్ ఎగ్జిక్యూటివ్ డైరెక్టర్, సీఈవో అహంతెం శాంతాసింగ్ లాంఛనంగా ప్రారంభించారు. అత్యాధునిక వైద్య సౌకర్యాలతో కూడిన పీఐసీయూ, ఎన్ఐసీయూ సేవలు పిల్లలకు మెరుగైన వైద్యం అందించేందుకు దోహదం చేస్తాయని ఆయన చెప్పారు. తీవ్ర అనారోగ్యంతో ఉన్న నవజాత శిశువులు, చిన్నవారులకు 24 గంటలూ అత్యవసర వైద్యం అందుబాటులో ఉంటుందని తెలిపారు.

అత్యున్నత వైద్య సేవా సంస్థగా స్విమ్స్

%తీర్చిదిద్దేందుకు కృషి చేస్తున్నాం: టీటీడీ చైర్మన్ రూ.22.01 కోట్ల విలువైన వైద్య పరికరాలు అందజేసిన ఐవోసీఎల్



తిరుపతి(వైద్యం), జూలై 18 (సందేశం టైమ్స్): దేశంలోనే పేదలకు అత్యున్నతమైన వైద్యసేవలు అందించే వైద్య సేవా సంస్థగా స్విమ్స్ ను తీర్చిదిద్దేందుకు టీటీడీ కృషి చేస్తున్న బీఆర్ నాయుడు తెలిపారు. తిరుపతిలోని స్విమ్స్ ఆస్పత్రికి ఇండియన్ ఆయిల్ కార్పొరేషన్ (ఐవోసీఎల్) రూ.22.01 కోట్ల విలువైన వైద్య పరికరాలు అందజేసింది. అధునాతన ఎంఆర్ఐ స్కానర్, 4డి సీటీ సిమ్యూలేటర్ సిస్టంలను ఐవోసీఎల్ ప్రతినిధులతో కలిసి టీటీడీ చైర్మన్ బీఆర్ నాయుడు ప్రారంభించారు. ఇప్పటికే ఏటా రూ.140 కోట్లను స్విమ్స్ అభివృద్ధికి, రోగులకు మెరుగైన వైద్య

సేవలకు టీటీడీ అందిస్తోందని ఆయన గుర్తుచేశారు. ఈ నేపథ్యంలో ఐవోసీఎల్ రూ.14 కోట్ల విలువైన టెస్టా ఎమ్ఆర్ఐ స్కానర్ ను, మరో రూ.8 కోట్లతో 4డి సీటీ సిమ్యూలేటర్ సిస్టంను అందించడం అభినందనీయమన్నారు. సామాజిక సేవా కార్యక్రమాల్లో భాగంగా స్విమ్స్ కు ఈ వైద్య పరికరాలను అందించినట్లు ఐవోసీఎల్ మార్కెటింగ్ డైరెక్టర్ సతీషకుమార్ తెలిపారు.

ప్రియుడితో కలిసి భర్తను హతమార్చిన భార్య తల గోడకు కొట్టుకుని పడిపోయాడంటూ నాటకం పోలీసుల రంగప్రవేశంతో తామే చంపామని వెల్లడి నెల్లూరు జిల్లా రావురు పట్టణంలో దారుణం



రావురు, జూలై 18 (సందేశం టైమ్స్): వివాహేతర సంబంధానికి అడ్డుగా ఉన్నాడని ప్రియుడితో కలిసి కట్టుకున్న భర్తనే హతమార్చింది ఒక ఇల్లలు. మద్యం మత్తులో నిద్రపోతున్న భర్తను అర్ధరాత్రి కాళ్ళనెత్తుకు కట్టి, మెడకు కరెంటు వైరు బిగించి కిరాతకంగా కడతేర్చింది. అనంతరం తన భర్త తాగొచ్చి తనతో గొడవపడి, తల గోడకు కొట్టుకుని పడిపోయాడంటూ నమ్మించే ప్రయత్నం చేసింది. అయితే చెవుల నుంచి రక్తం కారడం, మెడ కమిలిపోయి ఉండడంతో మృతుడి తల్లిదండ్రులు పోలీసులకు ఫిర్యాదు చేయడంతో అసలు విషయం వెలుగులోకి వచ్చింది. నెల్లూరు జిల్లా రావురు పట్టణంలో ఈ ఘటన చోటు చేసుకుంది. రావురులోని దళితవాడకు చెందిన లేబాకు రత్నయ్య, రమణమ్మ దంపతుల కుమారుడు లేబాకు శీనయ్య (28)కు పంగిలి గ్రామానికి చెందిన ధనమ్మతో మూడేళ్ల క్రితం వివాహమైంది. వీరికి రెండేళ్ల పాప కూడా ఉంది.

రత్నయ్య దంపతులు, శీనయ్య పక్కపక్కనే వేర్వేరు ఇళ్లలో ఉంటున్నారు. కూలి పనులు చేసుకునే శీనయ్య మద్యం మత్తులో తరచూ ధనమ్మతో గొడవపడేవాడని స్థానికులు తెలిపారు. రోజులాగే కూలి పనులు ముగించుకొని ఇంటికొచ్చిన శీనయ్య రాత్రి నిద్రపోయాడు. ఉదయం ఆయన నిద్ర లేవకపోయేసరికి ధనమ్మ పక్క ఇంట్లో ఉన్న అత్తామామల వద్దకు వెళ్లి శీనయ్య లేవడం లేదని చెప్పింది. రాత్రి తనతో గొడవపడ్డాడని, తల గోడకు కొట్టుకొని పడిపోయాడని నమ్మబలికింది. వెంటనే లోపలికి వెళ్లి చూసిన తల్లిదండ్రులు అప్పటికే శీనయ్య మృతిచెందినట్లు గమనించారు. అతని మృతదేహాన్ని బయటకు తీసుకొచ్చి మంచంపై పడుకోబెట్టారు. అయితే శీనయ్య చెవి నుంచి రక్తం కారడం, మెడపై నల్లగా కమిలినట్లు ఉండటాన్ని గమనించిన తల్లిదండ్రులు, కొంతమంది బంధువులు ధనమ్మను ప్రశ్నించారు. అయితే ఆమె పొంతనలేని సమాధానాలు చెప్పేసరికి వారికి అనుమానం వచ్చింది. దీంతో వారు రావురు పోలీసు స్టేషన్ లో ఫిర్యాదు చేశారు. సంఘటనా స్థలానికి చేరుకున్న పోలీసులు ధనమ్మను గద్దించి అడగడంతో జరిగిన విజయం బయటపెట్టింది. తనతో సాన్నిహిత్యంగా ఉన్న కల్యాణ్ అలియాస్ వెంకటరమణయ్యతో కలిసి శీనయ్యను హత్యచేసినట్లు అంగీకరించింది. తాము ముందుగానే వేసుకున్న పథకం ప్రకారం బుధవారం అర్ధరాత్రి పడుకుని ఉన్న శీనయ్య కాళ్ళనెత్తుకు కట్టి కరెంట్ వైర్ తో గొంతు బిగించి ఊపిరాడకుండా చేసి చంపేశామని పోలీసులకు తెలిపినట్లు సమాచారం. నిందితురాలు చెప్పిన వివరాల ప్రకారం కల్యాణ్ ను అదుపులోకి తీసుకొని విచారిస్తున్నట్లు పోలీసులు తెలిపారు.

వృద్ధురాలి ఖాతాలో 2.15 లక్షలు మాయం

విడతల వారీగా కొట్టేసిన సైబర్ మోసగాళ్లు!

మీ సేవలో చలానా తీసి.. ఫిర్యాదు చేయాలన్న సైబర్ క్రైం

దేవనకొండ, జూలై 18 (సందేశం టైమ్స్): తన బ్యాంకు ఖాతాలోని రూ. 2.15 లక్షలు మాయమైపోయిన కర్నూలు జిల్లా దేవనకొండ మండలం తెర్లకల్లుకు చెందిన శాలు బీ అనే వృద్ధురాలు ఆవేదన వ్యక్తం చేశారు. బాధితురాలు, కుటుంబ సభ్యులు తెలిపిన వివరాలివే.. శాలు బీ అనే వృద్ధురాలికి గ్రామంలోని ఆంధ్రప్రగతి గ్రామీణ బ్యాంకులో ఖాతా ఉంది. ఆ ఖాతాకు ఆమె కుమారుడు మాబుసుభాన్ ఫోన్ నంబరు లింక్ చేశారు. గత నెలలో ఎల్ఐసీ డబ్బులు 59 వేలు, పొదుపు సంఘం రుణం 1.50 లక్షలు ఆమె ఖాతాకు జమయ్యాయి. ఈ నెల 7న ఆమె కుమారుడి సెల్ నంబరు బ్లాక్ అయింది. 8వ తేదీన ఆమె ఖాతా నుంచి రూ.49 వేల

చొప్పు రెండు సార్లు, 9వ తేదీన రూ.49 వేల చొప్పున రెండు సార్లు డబ్బులు కట్ అయ్యాయి. ఆ తర్వాత పలు విడతల్లో మిగతా నగదు కట్ అయింది. మాబుసుభాన్ కొత్త సిమ్ తీసుకోవడానికి ప్రయత్నించా సైబర్ మోసగాళ్లు ఆధార్ నంబరును లాక్ చేశారు. 14వ తేదీన అదే నంబర్ పై కొత్త సిమ్ తీసుకున్నారు. బ్యాంకు ఖాతాలో నగదు కట్ అయినట్లు 15వ తేదీ నుంచి మేనేజ్మెంట్ వచ్చాయి. దీంతో బాధితురాలు కర్నూలు సైబర్ క్రైం పోలీసులను ఆశ్రయించగా మీ సేవలో చలానా చెల్లించి దేవనకొండ పోలీసులకు ఫిర్యాదు చేయాలని చెప్పారని బాధితురాలు, కుటుంబ సభ్యులు తెలిపారు. మీ సేవలో సర్వర్ సమస్య ఉందని, శుక్రవారం చలానా చెల్లిస్తామని చెప్పారు.

విధులు ముగించుకుని

ఇంటికి వెళ్తుండగా విధి వక్రించింది



బొబ్బిలి, జూలై 18 (సందేశం టైమ్స్): విధులు ముగించుకుని ఇంటికి వెళ్తుండగా విధి వక్రించింది. ఇంటికెళ్లి తల్లిలేని తన కుమార్తెతో మాటా మంతి ఆడుకుని విశ్రాంతి తీసుకుంటున్న ఆ యువకుడిని మృత్యువు కబళించింది. వివరాలివే.. స్థానిక గ్రోత్ సెంటర్లోని బెర్రీ కంపెనీలో జేసీబీ ఆపరేటర్ గా సత్యనారాయణ చేస్తున్నాడు. అతడు మల్లమ్మపేటలో నివాసముంటున్నాడు. రాత్రి డ్యూటీ ముగించుకుని బైక్ పై గ్రోత్ సెంటర్ నుంచి పట్టణానికి వస్తుండగా లారీ ఢీకొంది. ప్రమాదంలో సత్యనారాయణ తీవ్ర గాయాల పాలయ్యాడు. కుడి కాలు

నుజ్జయిపోయింది. ఎడమ కాలు విరిగిపోయింది. తీవ్ర రక్తస్రావమైంది. స్థానికులు 108 అంబులెన్స్ లో ప్రభుత్వ ఆసుపత్రికి తరలించారు. పరిస్థితి విషమంగా ఉండడంతో మెరుగైన వైద్యం కోసం విజయనగరం తరలిస్తూ డగా మార్గమధ్యలో సత్యనారాయణ మృతిచెందాడు. సీబి సతీష్ కుమార్ ఆధ్వర్యంలో ఏఎస్ఐ స్వామి కేసు నమోదు చేశారు. మృతదేహానికి బొబ్బిలి సీహెచ్సీలో పోస్టు మార్టం నిర్వహించిన అనంతరం బంధువులకు అప్పగించారు. మృతిచెందిన సత్యనారాయణ మన్యం జిల్లా బలిజిపేట మండలం అరసాడ గ్రామస్థుడు. అతడి భార్య నాగమణి ఏడాదిన్నర క్రితం చనిపోయింది. తొమ్మిది సంవత్సరాల వయస్సు కలిగిన కుమార్తె జ్యోషిణి ఉంది. జేజీబీ డ్రైవర్ గా పనిచేస్తున్న సత్యనారాయణ రోడ్డు ప్రమాదంలో మృత్యువాత పడడం పట్ల కుటుంబ సభ్యులు కన్నీరు మున్నీరుగా విలపిస్తున్నారు. మృతుడికి తల్లిదండ్రులు సూర్యనారాయణ, పార్వతి, అన్న వెంకటరమణ ఉన్నారు.

కోతకు గురవుతున్న రహదారులు

పట్టించుకోని అధికారులు



చల్లపల్లి (కృష్ణా) జూలై 18 (సందేశం టైమ్స్): అధికారుల నిర్లక్ష్యం వల్ల ఆర్ అండ్ బి రహదారులు కోత గురవుతున్నాయని ప్రజలు ఆరోపిస్తున్నారు. చల్లపల్లి నుండి శ్రీకాకుళం ఆర్ అండ్ బి రహదారి లో వెలివోలు సమీపంలో కోత కు గురై సంవత్సర కాలమైన నేటి వరకు మరమ్మతులు చేపట్టకపోవడంపై సంబంధం అధికారులపై ఆ ఆ ప్రాంత రైతులు మండిపడుతున్నారు. ఈ వ్యవసాయ సీజన్లో రహదారి పక్కనే పంట కాలువ ప్రవాహం ఎక్కువగా ఉండటం వలన రహదారి కోత పెరిగే ప్రమాదం ఉందని అనుమానం వ్యక్తం చేస్తున్నారు. రోజురోజుకు కోత కు గురవుతూ కుంచించి పోతున్న రహదారికి మధుమతులు చేసి ప్రమాదాల నివారించాలని ఆ ప్రాంత ప్రజలు సంబంధిత కోరుతున్నారు. నిత్యం రద్దీగా ఉండే ఈ రహదారి కోత మోటార్ వాహనాలకు ప్రమాద సూచక మారింది. ఘంటసాల మండలం శ్రీకాకుళం, పాప వినాశం, గోగినేని సాంత్ గ్రామాల నుండి చల్లపల్లిలోని పాఠశాల, కళాశాలలకు వైద్యశాలలకు వెళ్లేందుకు ఇదే రహదారి ప్రధాన రహదారి. నిత్యం పాఠశాల బస్సులు, బస్సులు, ఆటోలు, ద్విచక్ర వాహనాలు రవాణా వాహనాలు ఈ రహదారి వెంటే పరుగులు తీస్తాయి. అత్యవసర వైద్య సేవలు అందించేందుకు 108, ఆటోలు సైతం పయనిస్తాయి. నిమ్మగడ్డ వెలివోలు పాలిమేరలో కోతకు గురైన రహదారిలో ఎటువంటి ప్రమాదాలు జరగకముందే సంబంధిత అధికారులు పంచాయతీ పాలకులు తగిన శ్రద్ధ తీసుకొని మరమ్మతులు చేయించాలని రైతుల కోరుతున్నారు.

పాఠశాల విద్య బలోపేతానికి అకడమిక్ ఫోరంలు



అమరావతి, జూలై 18 (సందేశం టైమ్స్): పాఠశాల విద్య బలోపేతానికి అకడమిక్ ఫోరంలు ఏర్పాటు చేయాలని పాఠశాల విద్యాశాఖ నిర్ణయించింది. రాష్ట్ర జిల్లా, మండల స్థాయిల్లో వీటి ఏర్పాటుకు ఆదేశాలు జారీచేసింది. అకడమిక్ అంశాల్లో మార్గనిర్దేశనం, సామర్థ్యాల పెంపు, అభ్యసన ఫలితాల మెరుగుదలకు జవాబుదారీతనం తదితర అంశాలను ఇవి పర్యవేక్షించున్నాయి. రాష్ట్రస్థాయి ఫోరానికి పాఠశాల విద్యాశాఖ డైరెక్టర్ చైర్మన్ గా, ఎస్ సీఈఆర్,

ప్రభుత్వ పరీక్షల విభాగం డైరెక్టర్లు, కేజీబీవీ కార్యదర్శి, ఇతర అధికారులు సభ్యులుగా ఉంటారు. ఈ ఫోరం వ్యూహాత్మక దిశానిర్దేశం, అకడమిక్ గైడెన్స్ అంశాలను పర్యవేక్షిస్తుంది. జిల్లా ఫోరంలో డీఈవో చైర్మన్ గా, సమగ్రశిక్ష ఏపీసీ, డైట్ ప్రిన్సిపాల్, డీసీఈబీ కార్యదర్శి, అకడమిక్ మానిటరింగ్ ఆఫీసర్, ఇతర అధికారులు సభ్యులుగా ఉంటారు. మండల స్థాయి బృందాలను సమన్వయం చేస్తూ అకడమిక్ అంశాల్లో ఈ కమిటీలు సూచనలు చేస్తాయి. ఇక మండల స్థాయి ఫోరానికి ఎంఈవో-1 చైర్మన్ గా, ఎంఈవో-2, క్లస్టర్ కాన్ఫెక్స్ చైర్మన్లు, సబ్జెక్ట్ ఎక్స్ పర్ట్ టీచర్లు సభ్యులుగా ఉంటారు. విద్యార్థుల ఎన్రోల్మెంట్, నకిలీ నమోదుల తొలగింపు, విద్యార్థి వరుసగా గైర్జాబితే ఇంటికి వెళ్లి ఆరా తీయడం వంటి బాధ్యతలను కూడా ఈ ఫోరాలు పర్యవేక్షించాలి.

యువతిపై వేధింపులకు పాల్పడిన వ్యక్తికి ఏడాది జైలు



విజయనగరం క్రైం, జూలై 18 (సందేశం టైమ్స్): యువతిపై వేధింపులకు పాల్పడిన కేసులో ఓ వ్యక్తికి ఏడాది సాధారణ జైలు, వెయ్యి రూపాయలు జరిమానా విధిస్తూ విజయనగరం మహిళా కోర్టు కమ్ 5వ ఏడీజే కోర్టు న్యాయాధికారి ఎన్.పద్మావతి తీర్పు వెల్లడించినట్లుగా విజయనగరం మహిళా పీఎస్ డీఎస్పీ ఆర్.గోవిందరావు తెలిపారు. ఆయన స్థానిక విలేకర్లకు వెల్లడించిన వివరాలు ఇలా ఉన్నాయి. తిరుపతి జిల్లాకు చెందిన ముప్పాల అశ్వినీ నెలిమర్ల మిమ్మి కళాశాలలో 2023 సంవత్సరం లో చదువుతున్న సమయంలో అదే కళాశాలలో చదువుతున్న ఒక యువ తితో పరిచయం ఏర్పరుచుకుని వివిధ సందర్భాల్లో ఆమెను వేధించాడు. ఆమె ఇచ్చిన ఫిర్యాదు మేరకు అప్పటి మహిళా పీఎస్ ఎస్ఐ పద్మావతి కేసు నమోదు చేశారు. దర్యాప్తు చేసే నిందితుడిని అరెస్టు చేసి, కోర్టులో అభియోగపత్రం

దాఖలు చేశారు. కోర్టు విచారణలో అశ్వినీరెడ్డి వేధింపులకు పాల్పడినట్లుగా రుజువు కావడంతో ఈ శిక్ష విధించారు. ఈ కేసులో పోలీసువారి తరపున ఏపీసీ ఎస్.శకుంతల వాదనలు వినిపించగా, అప్పటి ఎస్ఐ ఎన్.పద్మావతి కేసును దర్యాప్తు చేశారు. కోర్టు కానిస్టేబుల్ జి.సూరపునాయుడు, సీఎంఎస్ మహిళా కానిస్టేబుల్ సీహెచ్ సౌజన్య స్వామిలను సకాలంలో కోర్టులో హాజరుపరచారు.

గంజాయి అక్రమ రవాణాలో ఒకరు అరెస్ట్



తిరుపతి సీఐ జూలై 18 (సందేశం టైమ్స్): గంజాయి అక్రమ రవాణాలో ఒకరు అరెస్టయ్యారు. నిందితుడి వద్ద నుండి 6

కేజీల గంజాయిని పోలీసులు స్వాధీనం చేసుకున్నారు. గంజాయి రవాణాలో సంబంధం ఉన్న ఇద్దరి కోసం పోలీసులు గాలింపు చేపట్టారు. శుక్రవారం చింతల చేను రైల్వే గేట్ సమీపంలో నిందితుడు పట్టుబడ్డాడు. ప్రకాశం జిల్లా, పామూరు మండలానికి చెందిన కడంబూరు రమేష్ గా గుర్తించారు. గంజాయి సరఫరాలో ఒడిశా రాష్ట్రానికి చెందిన గోపాల్, చెన్నైకి చెందిన అభి అనే వ్యక్తులు ప్రధాన పాత్రధారులుగా ఈస్ట్ పోలీసులు నిర్ధారించారు. పట్టుపడ్డ ముద్దాయిపై కేసు నమోదు చేసి రిమాండ్ కు తరలించినట్లు ఈస్ట్ ఎస్ఐ పేమాద్రి తెలిపారు.

తిరుపతిలో కల్వర్షు వద్ద తాపీగా కూర్చున్న చిరుత



తిరుపతి, జూలై 18 (సందేశం టైమ్స్): తిరుపతిలో చిరుత పులి సంవారం కలకలం రేపింది. అలిపిరి - జూపార్క్ రోడ్డులో చిరుత సంచరిస్తోంది. ఈరోజు తెల్లవారుజామున 5:30 గంటల ప్రాంతంలో కల్వర్షు వద్ద చిరుత కనిపించింది. అటవీశాఖ ఏర్పాటు చేసిన ఇనుప కంచె దాటుకుని మరీ చిరుత రోడ్డుపైకి వచ్చింది. రోడ్డుపై చిరుత ఉండటాన్ని చూసిన వాహనదారులు తీవ్ర భయాందోళనకు గురయ్యారు. దీంతో చిరుత ఉన్న వైపుకు కాకుండా ఒకే

రోడ్డుపై మాత్రమే వాహనదారులు రాకపోకలు సాగించారు. చాలా సేపటి వరకు కూడా చిరుత ఆ ప్రాంతంలోనే తాపీగా కూర్చున్నట్లు సమాచారం. మరోవైపు కొందరు వాహనదారులు చిరుతను తమ మొబైల్ లో చిత్రీకరించారు. ప్రస్తుతం ఈ వీడియోలు వైరల్ గా మారాయి.

పాఠశాలలో ఉపాధ్యాయులను నియమించండి : విద్యార్థుల తల్లిదండ్రులు ఆందోళన



రాజవోమ్మంగి (అల్లూరి) జూలై 18 (సందేశం టైమ్స్): మండలంలోని అనంతగిరి గిరిజన ప్రాథమిక పాఠశాలలో తక్షణం ఉపాధ్యాయులను నియమించాలంటూ విద్యార్థుల తల్లిదండ్రులు శుక్రవారం ఆందోళన చేపట్టారు. ఈ పాఠశాలలో 1 నుండి 5వ తరగతి వరకు 32 మంది విద్యార్థిని, విద్యార్థులు విద్యను అభ్యసిస్తున్నారు. అయితే గత రెండు సంవత్సరాల నుండి కేవలం ఒక్క సిఆర్టి తోనే పాఠశాల నడుస్తుందని ఉపాధ్యాయులు ఎవరు పాఠశాలకి రావడంలేదని తల్లిదండ్రులు ఆవేదన వ్యక్తం చేశారు. ఈ గ్రామం ఎమ్మెల్యే మిరియాల శిరీషదేవి సొంత గ్రామం అయినప్పటికీ ఇక్కడ రెగ్యులర్ ఉపాధ్యాయులు లేకపోవడంతో పలువురు విద్యార్థులకు గురవుతున్నారు. పాఠశాలలో రెగ్యులర్ ఉపాధ్యాయులు

నియమించాలని పలుమార్లు విద్యాశాఖ అధికారులకు, ప్రజాప్రతినిధులకు విన్నవించుకున్న ఫలితం లేకపోయిందని తల్లిదండ్రులు ఆవేదన వ్యక్తం చేశారు. తమ పిల్లలను బడికి పంపాలో లేదో అయోమయ పరిస్థితిలో ఉన్నామని, విద్యార్థుల భవిష్యత్తు అగమ్య గోచరంగా మారిందని తల్లిదండ్రులు ఆవేదన వ్యక్తం చేస్తున్నారు. ఈ పాఠశాలకు సంబంధించి ఉన్న సిఆర్టి అత్యవసర సమయంలోను, శిక్షణ ఉన్న, వ్యక్తిగత అవసరాలకు సెలవు పెట్టిన, పాఠశాలను మూసివేసే పరిస్థితి నెలకొంటుందన్నారు. ఈ నేపథ్యంలో తక్షణం ఈ పాఠశాలకు ఇద్దరు రెగ్యులర్ ఉపాధ్యాయులను నియమించాలని లేదా, మరొక రెగ్యులర్ ఉపాధ్యాయుడైన తక్షణం ఏర్పాటు చేయాలని డిమాండ్ చేస్తున్నారు.

ఒంగోలు లో దొంగలు హాల్-చల్

బాధితులతో మాట్లాడుతున్న డీఎస్పీ శ్రీనివాసరావు
%రూ.8 లక్షలు విలువైన సొత్తు అపహరణ
ఘటనా స్థలాన్ని పరిశీలించిన ఒంగోలు డీఎస్పీ

ఒంగోలు క్రైం,జూలై 18 (సందేశం టైమ్స్):తాళం వేసి ఉన్న ఇళ్లె లక్షంగా దొంగలు హాల్-చల్ చేశారు. రాత్రి ఒంగోలు నగరంలోని రాజీవ్ నగర్ లో నాలుగు ఇళ్లలో దొంగలు చోరీలకు పాల్పడి సుమారు రూ.8 లక్షలు విలువైన సొత్తును అపహరించుకొన్నారు. ఒకే ప్రాంతంలో నాలుగు ఇళ్ల తాళాలు పగులు కొట్టి సొత్తు చోరీ చేయడం గమనార్హం. ఈ చోరీలకు పాల్పడింది ఒకే ముఠానా లేకా వేరువేరుగా ఉన్నారా అనేది సీసీ ఫుటేజీలను పోలీసులు పరిశీలిస్తున్నారు.స్థానిక రాజీవ్ నగర్ బ్రాహ్మణ వృద్ధాశ్రమానికి సంబంధించిన గదులలో అద్దెకు విప్పుర్ల రాజ్యం కుటుంబం ఉంటోంది.రాత్రి పడుకునే సమయంలో ఇంటికి తాళం వేసి బిల్డింగ్ పైన పడుకున్నారు. ఉదయం 4.30 నిద్ర లేచిచూడగా ఇంటి తాళం పగులకొట్టి ఉంది. బీరువా తలుపు పెకిలించి ఉంది. దీంతో పోలీసులకు సమాచారమిచ్చారు. బీరువాలో ఉన్న రూ.50 వేల నగదు, రెండున్నర సవర బంగారం ఆభరణాలు, 100 గ్రాముల వెండి అపహరించుకొన్నారు. సుమారు రూ.2.5 లక్షల విలువైన సొత్తు అపహరించుకొన్నారు.రాజీవ్ నగర్ ప్రాంతంలో మోదేపల్లి శ్రీనివాసులు ఇంటికి తాళం వేసి ఊరు వెళ్లారు. ఉదయం చూసే సరికి ఇంట్లో దొంగలు తాళం పగుల కొట్టి చొరబడి రూ.20 వేలు నగదు, రెండున్నర నవ్ల బంగారు ఆభరణాలు, మూడుకిలోల వెండి సామగ్రి అపహరించుకొన్నారు. సుమారు రూ 3.5 లక్షల విలువైన సొత్తును చోరీ చేశారు.నాలుగుఇళ్లలో సుమారు రూ.8 లక్షలు సొత్తు అపహరణకు గురైనట్లు పోలీసులు అంచనాకు వచ్చారు. ఈ మేరకు ఒంగోలు డీఎస్పీ ఆర్.శ్రీనివాసరావు, తాలూకా సీఐ విజయకృష్ణ, సిబ్బంది సంఘటనా



స్థలాన్ని పరిశీలించారు. కేసులు నమోదు చేసి దర్యాప్తు చేస్తున్నామని డీఎస్పీ చెప్పారు.స్థానిక దిబ్బలలోడులోని పిండిమర సమీపంలో దగ్గుబాటి వెంకటసుబ్బారావు ఇంట్లో భారీ చోరీ జరిగింది. సుమారు రూ.25లక్షల విలువైన బంగారు సొత్తును దొంగలు అపహరించుకొన్నారు. వెంకటసుబ్బారావు ప్రస్తుతం వీగ్రాండ్ రెస్టారెంట్ లో పనిచేస్తున్నారు. ఈనెల 12న తన కుటుంబసభ్యులతో కలసి స్వగ్రామం పోరుమామిళ్ల వెళ్లారు. ఉదయం వారు ఇంటికి బయలుదేరారు. అదేసమయంలో ఇంటి పక్కన ఉన్న వారు తలుపులు తెరిచి ఉన్నాయని ఫోన్ ద్వారా వెంకటసుబ్బారావుకు తెలిపారు. దీంతో వారు గురువారం మధ్యాహ్నం వచ్చి చూసే సరికి ఇంటితాళం పెకిలించి ఉంది. బీరువా తాళం పగులకొట్టి సుమారు 225 గ్రాములు బంగారం ఆభరణాలు, రూ.1.85 లక్షలు నగదును దుండగులు చోరీ చేశారు. దీంతో బాధితుడు పోలీసులకు ఫిర్యాదు చేశారు. సంఘటన స్థలాన్ని తాలూకా సీఐ విజయకృష్ణ, తన సిబ్బందితో పరిశీలించి కేసు నమోదు చేసి దర్యాప్తు చేస్తున్నారు.

రహదారి పునర్నిర్మాణానికి శంకుస్థాపన

యర్రగోండపాలెంజూలై 18 (సందేశం టైమ్స్):యర్రగోండపాలెం నుంచి పుల్లచెరువు వరకు కలుపుతూ వెళ్లే ప్రధాన రహదారి పలు సంవత్సరాలుగా అత్యంత అధ్వానంగా మారి ప్రజలు తీవ్ర ఇబ్బందులు ఎదుర్కొంటున్నారు. తేమతో, గుంతలతో, మట్టికండులతో నిండిపోయిన ఈ రహదారిపై కాలినడకన పోవడమే పెద్ద సమస్యగా మారింది. వర్షాకాలంలో పరిస్థితి మరింత దుర్భరంగా మారుతుండటంతో ప్రజలు ఎన్నోసార్లు అధికారుల దృష్టికి ఈ అంశాన్ని తీసుకెళ్లినప్పటికీ గతి లేకుండా పోయింది. ఈ నేపథ్యంలో టీడీపీ యర్రగోండపాలెం నియోజకవర్గ ఇన్ ఛార్జ్ ఎరిక్షన్ బాబు ప్రత్యేక చొరవ తీసుకొని రహదారి పునర్నిర్మాణానికి రూ.2.85 కోట్ల నిధులు మంజూరు చేయించారు. ఈ నేపథ్యంలో ఆయన రోడ్డు పునర్నిర్మాణానికి భూమిపూజ చేశారు. శంకుస్థాపన అనంతరం స్వయంగా ప్రొకైయినర్ ఎక్కి పసులను ప్రారంభించారు. ఈ సందర్భంగా ఆయన మాట్లాడుతూ గ్రామాలను, మండల కేంద్రాలను కలుపుతూ వెళ్లే ఈ రహదారి చాలాకాలంగా పెండింగ్ లో ఉంది. ప్రజలు పడుతున్న బాధలు కళ్లతో చూసే తరువాత వెంటనే నిర్మాణం చేపట్టాలని నిర్ణయించుకున్నాం. త్వరలోనే ఈ



పనులు పూర్తి చేసి ప్రజలకు సురక్షితమైన, సౌకర్యవంతమైన రహదారి మార్గాన్ని అందుబాటులోకి తీసుకొస్తామని తెలిపారు. ఈ కార్యక్రమంలో ఏఎస్ఐ చైర్మన్ చేకూరి సుబ్బారావు, ఆర్అండ్ఐ డీఈ గణేష్, ఏఈ షట్టిర్, కాంట్రాక్టర్ సూర్యం, పుల్లచెరువు మండల టీడీపీ అధ్యక్షులు పయ్యప్పల ప్రసాద్, టీడీపీ నాయకులు చెవుల అంజయ్య, మంత్రి నాయక్, శనగా నారాయణరెడ్డి, వేగినాటి శ్రీనివాస్, కంచర్ల సత్యనారాయణ గౌడ్, షేక్ మస్తాన్ వలి, వెంకటేశ్వర్లు గౌడ్, కొత్తపూసు సుబ్రమణ్యం, హనుమంతరావు నాయక్ తదితరులు పాల్గొన్నారు.

చెరువులను చెత్తకుప్పల్లా చేస్తారా?

పొదిలి :జూలై 18 (సందేశం టైమ్స్): రాష్ట్రంలో మంచినీటి చెరువులను చెత్తకుప్పల మారుస్తున్న టీడీపీ ప్రభుత్వం ప్రజల సంక్షేమం పట్ల చిత్తశుద్ధి లేదని వైసిపి రాష్ట్ర అధికార ప్రతినిధి ఆరే శ్యామల అన్నారు. సాయంత్రం స్థానిక పొదిలి పెద్ద చెరువు ప్రాంతాన్ని సందర్శించారు. ఈ సందర్భంగా మాట్లాడుతూ పొదిలి పెద్ద చెరువుకు సాగర్ జలాలు మల్లించేందుకు ఉద్దేశించిన పథకం ముఖ్యమంత్రిగా జగన్మోహన్ రెడ్డి ప్రారంభించిన టీడీపీ ప్రభుత్వం దాన్ని వట్టించుకోవడం లేదన్నారు. మంచినీటి చెరువులను నగర పంచాయతీ చెత్తతో నింపడం దుర్మార్గమన్నారు. ముఖ్యమంత్రి వైఎస్ జగన్మోహన్ రెడ్డి హయాంలో చేపట్టిన పలు ప్రాజెక్టులను కూటమి ప్రభుత్వం విస్మరిస్తోందన్నారు. మార్కాపురంలో మెడికల్



కళాశాల ఏర్పాటు చేయగా దానిని టీడీపీ ప్రభుత్వం పూర్తి చేయకుండా ప్రైవేట్ వారికి అప్పగించే కుట్ర జరుగుతోందని అన్నారు. ఈ కార్యక్రమంలో వైసిపీ నాయకులు కెవి రమణారెడ్డి, సానికొమ్ము శ్రీనివాసరెడ్డి, గౌలమారి చెన్నారెడ్డి, వై వెంకటేశ్వరరావు, కల్లం సుబ్బారెడ్డి, షేక్ మస్తాన్ వలి, జి శీను, గుజ్జల రమణారెడ్డి, రబ్బాని, గుంటూరు పిచ్చిరెడ్డి నారాయణరెడ్డి, నాగిరెడ్డి వెంకటేశ్వరరెడ్డి, నగర పంచాయతీ నాయకులు, వివిధ గ్రామాల కార్యకర్తలు పాల్గొన్నారు.

పొగాకు కొనడం లేదని దహనం

రెంటవంతల జూలై 18 (సందేశం టైమ్స్): వందల ఎకరాల్లో పొగాకును సాగు చేసి, రూ.లక్షల పెట్టుబడులు పెట్టగా ఇప్పుడు పొగాకును కొనడంలేదని మండలంలోని గోలి గ్రామం రైతులు ఆగ్రహం వ్యక్తం చేస్తున్నారు. తెల్లబర్లి పొగాకును దహనం చేసి నిరసన తెలిపారు. రైతులు పత్తి, మిర్చికి ప్రత్యామ్నాయంగా గతేడాది పొగాకును సాగు చేశారు. మిట్టగుడిపాడు, గోలి, పసర్లపాడు, తుమ్మకోట తదితర గ్రామాల్లో 40 ఏకర తయారిత సుమారు 170 ఎకరాల్లో సాగు చేశారు. రైతుల నుండి పొగాకును క్వింట్ రూ.15 వేలకు కొనాలి బయ్యర్లు బాండ్లను ఇచ్చారు. మొదట కొంత పొగాకును ఎండబెట్టి పేరేపర్లు చిలకలూరిపేటకు తీసుకువెళ్లి విక్రయించగా వివిధ రకాల సాకులు చెప్పి క్వింటాళ్లకు రూ.9 వేలే ఇచ్చారు. కనీసం బాండ్లు ఇచ్చిన బయ్యర్లయినా కొంటారనుకుంటే



వారూ గ్రామాలవైపు కన్నెత్తి చూడడం లేదు. ఫోన్లు చేసినా స్పందించడం లేదు. తన వద్ద 18 క్వింటాళ్ల పొగాకు ఉందని, ఖరీఫ్ సీజన్ ఆరంభమైనా పెట్టుబడుల కోసం దబ్బుల్లేవని గోలి గ్రామానికి చెందిన ఆదిమల్ల మణికంఠ, శివశంకర్ వాపోయారు.

సమస్యల సుడిలో ఆశా వర్కర్లు



కాకినాడ జూలై 18 (సందేశం టైమ్స్): ఏ ప్రభుత్వం మారినా ఆశ వర్కర్ల సమస్యలు మాత్రం తీరడం లేదు. ఏళ్లు తరబడి అపరిష్కృతంగానే మిగిలిపోతున్నాయి. అధికారంలోకి రావడం కోసం అన్ని వర్గాలకూ ఇచ్చినట్లుగానే ఆశాల న్యాయమైన డిమాండ్ల కోసం కూడా పాలకులు అనేక వాగ్దానాలు చేశారు. తీరా అధికారంలోకి వచ్చిన తర్వాత ఆ హామీలను నెరవేర్చడంలో చిత్తశుద్ధి కనబరచడం లేదు. నిరంతరం విధులు నిర్వర్తిస్తున్న ఆశా వర్కర్లను ధరల భారం తీవ్రంగా వెంటాడుతోంది. కుటుంబాలను పోషించుకునేందుకు అనేక అవస్థలు ఎదుర్కొంటున్నారు. గత వైసిపి మాదిరిగానే

కుటుంబ ప్రభుత్వం కూడా నిరుద్యోగులకు ప్రభుత్వ పథకాలను దూరం చేస్తోంది. ప్రజల సంక్షేమాన్ని గాలికి వదిలేస్తుంది. అరకొర వేతనాలతో కాలం వెళ్లడంపై వైసీపీ కాకినాడ, తూర్పు గోదావరి, అంబేద్కర్ కోనేరు జిల్లాల్లో 3,200 మంది ఆశా కార్యకర్తలు పని చేస్తున్నారు. కనీస వేతనం రూ.26 వేలు ఇచ్చి పెండింగ్ లో ఉన్న పలు సమస్యలను పరిష్కరించాలని, రాజకీయ వేదాంతాలు నిలుపుదల చేయించాలని, రిటైర్మెంట్ బెనిఫిట్స్ అందించాలని తదితర అనేక డిమాండ్లతో అనేకసార్లు ఆందోళనలు నిర్వహిస్తున్నారా ప్రభుత్వానికి విజ్ఞాపనలు అందిస్తున్నారు. గత ప్రభుత్వం హయాంలో గతేడాది ఫిబ్రవరిలో రాష్ట్రస్థాయి అధికారులతో చర్చలు జరిగాయి. ఆశలు అడుగుతున్నా న్యాయమైన డిమాండ్లపై ఉన్న తాదాకారులు స్పందించి సమస్యలను త్వరలోనే పరిష్కరించే దిశగా చర్చలు తీసుకుంటామని హామీ ఇచ్చారు. వైసిపి అధికారం కోల్పోయింది. దీంతో హామీలన్నీ పక్కన పోయాయి. తాము అధికారంలోకి వస్తే ఆశాల న్యాయమైన

రామారెడ్డిలో సంచలనపులి..

భయాందోళనల్లో ప్రజలు



జూలై 18 (సందేశం టైమ్స్): కామారెడ్డి జిల్లా రామారెడ్డి మండలం గోకుల్తండా అటవీ ప్రాంతంలో పులి సంచారం కలకలం సృష్టించింది. అటవీ ప్రాంతంలో ఆవులపై దాడిచేసింది. గుర్తించిన తండావాసులు అటవీ అధికారులకు సమాచారం అందించారు. దీంతో పులి జాడకోసం 5 రోజులుగా గాలిస్తున్నారు. స్కూల్ తండా, బట్ట తండా, జగదాంబ తండా ప్రాంతాల్లో పులి జాడ కోసం అటవీ సిబ్బంది వెతుకున్నారు. ఈ నేపథ్యంలో పరిసర గ్రామాల ప్రజలు భయాందోళనలకు గురవుతున్నారు. అయితే ప్రజలు అప్రమత్తంగా ఉండాలని, రాత్రివేళ ఒంటరిగా బటకు వెళ్లకూడదని

సూచించారు. అమ్రాబాద్ టైగర్ రిజర్వ్ ఫారెస్టులో పెద్ద పులుల సంఖ్య పెరిగినట్లు డీఎఫ్ఎస్ రోహిత్ గోపిడి వెల్లడించారు. నిరుడు 33 పులులు ఉండగా ఈ సారి వాటి సంఖ్య 36కు చేరినట్లు ఒక ప్రకటనలో తెలిపారు. పులుల లెక్కింపును స్పెషల్ డ్రెస్ నిర్వహించినట్లు తెలిపారు. నిరుడు డిసెంబర్ 20నుంచి ఈ ఏడాది మే 15 వరకు కెమెరా ట్రాకింగ్ కోసం రిజర్వ్ ఫారెస్టును నాలుగు బ్లాకులుగా విభజించి.. ఒక్కో బ్లాక్ లో 250 నుంచి 300 కెమెరాలను బిగించినట్లు తెలిపారు. సీసీ ఫుటేజీ ఆధారంగా డేటాను సేకరించి పులుల వివరాలను నమోదు చేసినట్లు పేర్కొన్నారు. మొత్తం 36 పులులు ఉండగా, వాటిలో 13 మగ, 20 ఆడ పులులు ఉన్నాయని వివరించారు. అలాగే వాటిలో 2 పిల్లలు ఉన్నాయని, ఒకటి మాత్రం సరిగా గుర్తించబడలేదని తెలిపారు. పులుల సంరక్షణ కోసం నిరంతరం పర్యవేక్షణ చేస్తున్నట్లు తెలిపారు.

ఘోర ప్రమాదం..

లారీని వెనక నుంచి ఢీకొన్న కారు

రంగారెడ్డి జూలై 18 (సందేశం టైమ్స్) జిల్లాలోని ఆదిభట్ల పోలీస్ స్టేషన్ పరిధిలో ఘోర రోడ్డు ప్రమాదం జరిగింది. ఇబ్రహీంపట్నం మండలం బొంగులూరి ఔట్ రింగ్ రోడ్డుపై లారీని వెనక నుంచి కారు ఢీ కొట్టింది. ఈ ప్రమాదంలో నలుగురు అక్కడికక్కడే మృతి చెందగా.. మరొకరు తీవ్రంగా గాయపడ్డారు. పెద్ద అంబులెన్స్ నుంచి బొంగులూరి వైపు వెళ్తుండగా ఈ రోజు (శుక్రవారం) తెల్లవారుజామున 3 గంటల సమయంలో ఈ ప్రమాదం చోటు చేసుకుంది. సమాచారం అందిన వెంటనే పోలీసులు అక్కడకు చేరుకుని గాయపడిన వ్యక్తిని స్థానిక ఆస్పత్రికి తరలించారు. అలాగే మృతులను పోలీసులు కేసు నమోదు చేసి దర్యాప్తు చేపట్టారు.



పోస్టుమార్టం నిమిత్తం ప్రభుత్వాస్పత్రికి తరలించారు. మృతులు మొయినబాద్ గ్రీన్ వాలీ రిసార్ట్ లో పనిచేసే వారుగా గుర్తించారు. మలోత్ చందు లాల్ (29), గగులోత్ జనార్దన్ (50), కావలి బాలరాజు (40) తో పాటు మరొకరు మృతి చెందారు. ఈ ప్రమాదంపై పోలీసులు కేసు నమోదు చేసి దర్యాప్తు చేపట్టారు.

సిమ్ ఒకరిది.. సోకు ఒకరిది...

పరంగల్ కార్పొరేషన్, జూలై 18 (సందేశం టైమ్స్) గ్రేటర్ పరంగల్ నగర పాలక సంస్థ ఉద్యోగుల సౌకర్యార్థం జారీ చేసిన సిమ్ కార్డులు దుర్వినియోగం అవుతున్నాయా? అంటే ఔసనే అనిపిస్తోంది. ఇక్కడ పనిచేసే సంవత్సరం క్రితం ఉద్యోగ విరమణ పొందిన ఉద్యోగులతో పాటు ఇక్కడి నుంచి ఇతర ప్రాంతాల మునిసిపల్ కార్పొరేషన్లకు బదిలీపై వెళ్లిన ఉద్యోగులు సైతం నగర పాలక సంస్థ జారీ చేసిన సిమ్ కార్డులు వాడుతున్నారు. కొందరు సిమ్లును వ్యక్తిగత పనుల కోసం వాడుతుండగా.. మరి కొందరు చీకటి పనులకు ఉపయోగిస్తున్నట్లు సమాచారం. కాగా, దుర్వినియోగం అవుతున్న బల్లియా సిమ్లుపై మేయర్, కమిషనర్ తో పాటు సంబంధిత పరిపాలనా విభాగం, ఐటీ అధికారుల పర్యవేక్షణ లేకపోవడం వల్ల బల్లియా ఆదాయానికి గండి పడుతోంది. ఫిలితంగా నెలకు రూ. 5 లక్షల వరకు అదనంగా ప్రైవేటు సంస్థకు రీచార్జ్ల పేరుతో చెల్లించాల్సి వస్తుందని ఉద్యోగులు మండిపడుతున్నారు. మొత్తంగా టాక్ టైం తో పాటు అన్ లిమిటెడ్ ఇంబర్సైట్ అందించే ఈ రోజుల్లో బల్లియా సిమ్ కార్డులకు కొందరికి ఒక్కరికి నెలకు రూ. 1000, 2500 ఇలా రీచార్జ్ చెల్లించడం ఎందుకనే ప్రశ్నలు ఉత్పన్నమవుతున్నాయి. దీనిపై అధికారులు ఎలా స్పందిస్తారో వేచి చూడాలి.

యూరియా కోసం బారులు

హజూర్ నగర్, జూలై 18 (సందేశం టైమ్స్): హజూర్ నగర్ మండలంలో యూరియా కొరత రైతులను నిరాశకు గురిచేస్తోంది. బూరుగడ్డ సహకార పరపతి సంఘం ఎదుట యూరియా కోసం రైతులు తరలివచ్చారు. సంఘానికి 444 బస్తాలు యూరియా రాగా తెల్లవారుజాము నుండే యూరియా కోసం రైతులు బారులుతీరారు. బస్తా రూ. 266లకు విక్రయించారు. బూరుగడ్డ రెవెన్యూ క్లస్టర్ పరిధిలో సుమారు 5వేల ఎకరాలు ఉండగా ఎకరానికి 2 బస్తాల చొప్పున యూరియా అవసరం కాగా కనీసం బస్తా కూడా సరఫరా కావడం లేదని రైతులు ఆవేదన వ్యక్తం చేశారు. పీఎస్ఎన్ పరిధిలో రైతులు యూరియా కోసం తీవ్ర ఆందోళన వ్యక్తం చేస్తున్నారు. తెల్లవారు జాము నుంచి మధ్యాహ్నం మూడు గంటల వరకు నిలబడితే కొందరికే యూరియా దక్కిందన్నారు. అందని రైతులు నిరాశతో వెనుదిరిగారు. ఇదిలాఉండగా హజూర్ నగర్ డివిజన్ లో సుమారు 260 ఎరవుల దుకాణాలు ఉండగా రూ. 400ల నుంచి 500ల వరకు యూరియా బస్తా విక్రయిస్తున్నారు.

ఉద్యోగాల ఆశ చూపి డబ్బులు దోపిడి



ఆదిలాబాద్, జూలై 18 (సందేశం టైమ్స్): ఆదిలాబాద్ జిల్లాలో నిరుద్యోగులకు ఉద్యోగాలు కల్పిస్తానని ఆశ కల్పించిన డిజిటిల్ మైక్రో ఫైనాన్స్ నిర్వాహకుడు జే. కృష్ణ నిరుద్యోగుల నుంచి భారీగా డబ్బులు దండుకున్నాడు. తాను ఆదిలాబాద్, ఉట్కూర్ లో మైక్రో ఫైనాన్స్ కార్యాలయాలను ప్రారంభించాడు. ఈ కార్యక్రమాల ప్రారంభోత్సవాలకు స్థానిక ప్రజాప్రతినిధులను ఆహ్వానించాడు. వారితో సన్నిహితంగా ఉండేవాడని బాధితులు తెలిపారు. తాను

ఎన్ఆర్ఐని అని చెప్పుకుంటూ.. ప్రజాప్రతినిధులతో సన్నిహితంగా ఉండేవాడు. తాను చేస్తున్న మోసాలపై ఎవరికీ అనుమానం రాకుండా, నిరుద్యోగుల్లో నమ్మకం కల్పించేలా పకడ్బందీగా వ్యవహరించాడు. ఎన్ఆర్ఐని అని చెప్పుకున్న కృష్ణ డబ్బులున్న వ్యక్తిగా సూటు ధరించి, కార్లతో తిరుగుతూ, బౌన్సర్లను పెట్టుకుని పలుకుబడి గల వ్యక్తిగా, ధనవంతుడిగా నటించేవాడు. ఆయనతోపాటు స్థానికంగా ఉంటే కొందరిని తన బృందంలో కలుపుకుని నిరుద్యోగులకు కుచ్చుటోపి పెట్టాడు. ఆదిలాబాద్ రిమ్స్ లో కార్పొరేట్ వైద్యానికి ఉప యోగపడే భారీ పరికరాలను ఉచితంగా అందించినట్లు ప్రజలను నమ్మించాడు. సోషల్ మీడియా ద్వారా తన అనుచరులతో ప్రచారం చేసుకున్నాడు. ఉట్కూర్ ప్రాంతంలో పలు సేవా కార్యక్రమాలు చేస్తున్నట్లు నటించి సోషల్ మీడియాలో ప్రచారం చేశాడు. బడా ఫైనాన్స్ సంస్థలతో తనకు పరిచయాలు ఉన్నాయని, డబ్బులు కడితే ఆ కంపెనీల్లో ఉద్యోగాలు వస్తాయని తమను నమ్మించి ఒక్కొక్కరి వద్ద నుంచి రూ. 20 వేల నుంచి రూ. 50 వేల వరకు వసూలు చేశాడని నిరు ద్యోగులు తెలిపారు.

ఇలా కుక్కి తీసుకెళితే ఎలా?

ఆటోలు, స్కూల్ బస్సుల్లో పరిమితికి మించి విద్యార్థుల తరలింపు నామమాత్రంగా రవాణా శాఖ తనిఖీలు

హైదరాబాద్, జూలై 18 (సందేశం టైమ్స్) నలుగురు వెళ్లాల్సిన ఆటోలో 8 నుంచి 10 మంది.. 8 మందిని తీసుకెళ్లాల్సిన మారుతీ ఓమ్ని వ్యాన్ లో 15 నుంచి 18 మంది.. మినీ బస్సుల్లో అయితే 30 నుంచి 40 మంది.. విద్యార్థులను కుక్కి మరీ తీసుకెళ్తున్నారు. ఆ పిల్లల బ్యాగులు, లంచ్ బాక్సులు అదనం. ఇది రాష్ట్రవ్యాప్తంగా ప్రతిచోటా కనిపిస్తున్న తంతు. పొద్దున బదులకు వెళ్లేప్పుడు, ఇళ్లకు వచ్చేప్పుడు చిన్నారులకు ఈ ప్రమాదకర ప్రయాణం తప్పడం లేదు. ఏదైనా కారణంతో అనుకోని ప్రమాదం జరిగితే ఎలాగన్న ఆందోళన వ్యక్తమవుతోంది. ఇలా ప్రైవేటు వాహనాలు, ఆటోల్లో నిబంధనలకు విరుద్ధంగా విద్యార్థులను తరలిస్తున్నా రవాణా శాఖ నామమాత్రపు తనిఖీలతో సరిపెద్దతోందన్న ఆరోపణలు వెల్లువెత్తుతున్నాయి. అయితే.. 'విద్యార్థులను తరలించే వాహనాలపై నిరంతర తనిఖీలు



కొనసాగుతుంటాయి. అధికారులు, సిబ్బంది కొరత కారణంగా నిత్యం, ప్రతి చోటా తనిఖీచేసే వెసులుబాటు ఉండదు. పిల్లల విషయంలో తల్లిదండ్రులు కూడా కొంత బాధ్యతగా వ్యవహరిస్తే ఈ సమస్యను అరికట్టవచ్చు' అని రవాణా శాఖ ఉన్నతాధికారి ఒకరు పేర్కొన్నారు.

మోస్తరు వర్షానికే కూలిన మురికి కాల్వ



మోతూరు, జూలై 18 (సందేశం టైమ్స్): మోతూరు మునిసిపాలిటీలో ఇందిరానగర్ కాలనీ ఎదురుగా నార్మల్ వల్వి రోడ్డు వెంట ఇటీవల కొత్తగా మురికి కాల్వ నిర్మించారు. మధ్యాహ్నం మోతూరులో కురిసిన ఓ మోస్తరు వర్షానికి ఆ కాల్వ ఒక వైపు (గోడ) సుమారు 80 మీటర్ల పొడవు కూలిపోయింది.

ఒక వైపు (గోడ) కూలి రెండోవైపు ఉన్నదానిపై పడటంతో అది కూడా దెబ్బతిన్నదంటున్నారు. దీంతో మురికి కాల్వ నిర్మాణ నాణ్యతలోని డొల్ల తనం బయట పడినట్లయ్యింది. మురికి కాల్వల నిర్మాణం జరిగేప్పుడు సంబంధిత ఇంజనీరింగ్ అధికారులు పర్యవేక్షించడం లేదని, కాంట్రాక్టర్ తగు పాక్షలో సిమెంట్ కలపకుండా ఇష్టారాజ్యంగా నిర్మిస్తూ, క్యూరింగ్ సక్రమంగా చేయడం లేదన్న ఆరోపణలు వెల్లువెత్తుతున్నాయి. మురికి కాల్వ నిర్మాణం కోసం కొంత వెదబ్బుగా గాతు తీస్తారని, కాల్వ నిర్మాణం జరిగాక కాల్వకు ఇరువైపులా

గాతులో ఖాళీ స్థలాన్ని మట్టితో నింపుతారు. గురువారం కురిసిన వర్షానికి మట్టి తడిసి బరువు పెట్టినట్లు కావడంతో మురికి కాల్వ గోడ కూలించడం జరిగింది. ఓ మోస్తరు వర్షానికే ఒక వైపు కూలితే భారీ వర్షాలు కురిస్తే కొత్తగా నిర్మించిన మురికి కాల్వలు ఉంటాయా లేదా అని ప్రజలు ప్రశ్నిస్తున్నారు. సంబంధిత అధికారులు స్పందించి కూలిన మురికి కాల్వకు ఇప్పటికే బిల్లు చెల్లిస్తే కాంట్రాక్టర్ నుంచి రికవరీ చేయాలని, బిల్లు చెల్లించినట్లయితే అతని చేతనే తిరిగి నాణ్యతగా నిర్మింపజేయాలని పట్టణ ప్రజలు డిమాండ్ చేస్తున్నారు.

గ్రామాల పేరు మార్పు

బ్రహ్మగిరి (దోమలపెంట) జూలై 18 (సందేశం టైమ్స్): శ్రీశైలం పరిసర ప్రాంతంలో ఉన్న కొండలకు పూర్వం బ్రహ్మగిరి, కృష్ణగిరిగా శ్రీశైలం చరిత్రలో ఉన్నప్పటికీ 1963లో శ్రీశైలం ప్రాజెక్టు నిర్మాణ సమయంలో దోమల పెంట, ఈగలపెంట గ్రామాలుగా పిలువబడడం అచ్చంపేట ఎమ్మెల్యే డాక్టర్ పంశీకృష్ణ అన్నారు. దోమలపెంటలో ఏర్పాటు చేసిన సమావేశంలో ఆయన మాట్లాడుతూ రాష్ట్ర ప్రభుత్వం పంచాయతీ రాజ్ చట్టం 2018 ప్రకారం దోమలపెంటను బ్రహ్మగిరి, ఈగలపెంటను కృష్ణగిరిగా ప్రభుత్వం అధికారికంగా మార్పు చేసిందన్నారు. దోమలపెంట, ఈగలపెంట గ్రామాలతో ఉన్న అన్ని ప్రభుత్వ కార్యాలయాలు, పాఠశాలలో



బోర్డులపై పేర్లు మార్పు చేయాలని ఇప్పటికే కలెక్టర్ నుంచి ఆ దేశాలు ఇచ్చినట్లు తెలిపారు. తాను కూడా అన్ని శాఖల అధికారులకు అదేశించానన్నారు. బ్రహ్మగిరిలో మహిళా సంఘాల సభ్యులతో స మావేతం అయ్యారు. బ్రహ్మగిరి, కృష్ణగిరి, పా తాళగంగ గ్రామాల్లో ఉన్న మహిళలు ఆర్థికంగా ఎదిగేందుకు ప్రభుత్వపరంగా షెడ్యూల్డ్ బంకీ, సూపర్ మార్కెట్, జూట్ బ్యాగుల త యారీ, స్వగృహ వంటల

తయారీ వంటి అవకాశాలు కల్పించి మహిళా సంఘాల ఆధ్వర్యంలో నడిపించే విధంగా చర్యలు తీసుకుంటా మన్నారు. అంతేకాకుండా బ్రహ్మగిరి, కృష్ణగిరి గ్రామాలను పూర్తిగా అభివృద్ధి చేసి యువతకు ఉపాధి అవకాశాలు కల్పిస్తామన్నారు. శ్రీశైలం ద్వారా నిర్మాణ సమయంలో నిర్మించిన క్వార్టర్స్ ను నిరుపేదలకు క్రమబద్ధికిస్తామన్నారు. ఇతర ప్రాంతాల నుంచి వచ్చి కొనుగోలు చేసే వారి నుంచి స్థలాలను తిరిగి ఇరిగేషన్ శాఖకు అప్పగిస్తామన్నారు. శ్రీశైలం నుంచి బ్రహ్మగిరి వరకు గతంలో నడిచిన ఆత్మకూర్ డిపో బస్సును తిరిగి పునరుద్ధరించేట్లు శ్రీశైలం ఎమ్మెల్యేతో మాట్లాడామని, అందుకు వారు సానుకూలంగా స్పందించారని ఎమ్మెల్యే పేర్కొన్నారు



క్రీడావార్తలు



బువ్రూ ఆడాల్సిందే

ఇంగ్లండ్తో టెస్టు సిరీస్.. నాలుగో టెస్టులో అతడికి చోటిస్తే భారత్కు విజయం



బువ్రూ ఆడాల్సిందే!

వికెట్లు తీశాడు. అయితే పనిఒత్తిడిలో భాగంగా కేవలం మూడు టెస్టులకు మాత్రమే అందుబాటులో ఉంటాడని ఈ వర్యకుని ముందే చీఫ్ సెలెక్షర్ అజిత్ అగార్కర్ స్పష్టం చేశాడు. దీంతో చివరిదైన ఐదో టెస్టులో మాత్రమే బువ్రూను ఆడిస్తారంటూ కథనాలు వెలువడుతున్నాయి. కానీ తాజాగా జట్టు పరిస్థితిని గమనిస్తే ఇబ్బందికరంగా ఉంది. లార్డ్స్ ఓటమి గిల్ సేనను తీవ్ర ఒత్తిడిలోకి నెట్టింది. ప్రస్తుతం 1-2తో మెనుకబడిన దశలో మాంచెస్టర్ టెస్టును కోల్పోతే సిరీస్ పోయినట్టే. పైగా లెస్టర్ షిర్ డివిజన్ నెట్ ప్రాక్టీస్లో గాయపడ్డాడు. అతడు బౌలింగ్ వేసి చేతికి ఫ్రాక్చర్ కనిపించాడు. ఇప్పటికే కీపర్ పంత్ చేతి వేలికి గాయం కాగా, నొప్పిని భరిస్తూనే తను మూడో టెస్టులో బ్యాటింగ్ చేశాడు. దీంతో నాలుగో టెస్టుకు పంత్ అందుబాటులో ఉండడం కష్టమే. ఇలాంటి సమస్యలు చుట్టుముట్టిన వేళ.. బువ్రూకు విశ్రాంతినివ్వడం ఏమాత్రం ఆవోదయోగ్యం కాదని విశ్లేషకులు భావిస్తున్నారు.

లార్డ్స్ టెస్టు పరాజయం అటగాళ్లతో పాటు అభిమానులను కూడా తీవ్ర వేదనకు గురిచేసింది. ఎన్నడూ గెలవని బర్మింగ్హామ్లో విజయకేతనం ఎగురవేసిన తర్వాతి మ్యాచ్లోనే ఈ పరాజయం ఎదురైంది. దీంతో ఇప్పుడు ఐదు టెస్టుల సిరీస్ అత్యంత ఆసక్తికరంగా మారింది. ఈనెల 23 నుంచి ఓల్డ్ ట్రాఫోర్డ్ మైదానంలో జరిగే నాలుగో టెస్టు గెలిస్తేనే భారత్ ఆశలు సజీవంగా ఉంటాయి. గురువారం నుంచి గిల్ సేన తమ సన్యాహకాలను కూడా ఆరంభించింది. అయితే తమ ప్రధాన ఆయుధం పేసర్ జస్ప్రీత్ బువ్రూను ఈ మ్యాచ్లో బరిలోకి దించుతారా? లేదా? అనే సందేహం అందరిలో నెలకొంది. బువ్రూ ఈ సిరీస్లో మొదటి, మూడో టెస్టులో మాత్రమే ఆడాడు. ఈ రెండింటిలో కలిపి 12



%ఇంటర్వెయ్ డెస్క్: ఇంగ్లండ్తో జరుగుతున్న టెస్టు సిరీస్లో భారత్ వెనుకబడింది. మాంచెస్టర్ వేదికగా జరిగే నాలుగో టెస్టులో గెలిస్తేనే సిరీస్ సొంతమయ్యేది. ఈ నేపథ్యంలో టీమిండియా కెప్టెన్ శుభేష్ గిల్, హెడ్ కోచ్ గంభీర్పై తీవ్ర ఒత్తిడి ఉందని అనడంలో ఎలాంటి సందేహం అక్కర్లేదు. అయితే, నాలుగో టెస్టులో విజయం సాధించేందుకు కుల్దీప్ యాదవ్ను రంగంలోకి దించాలని ఆస్ట్రేలియా మాజీ కెప్టెన్ మైఖేల్ క్లార్క్ సూచించాడు. టీమిండియా స్పాన్సర్ భాగమైనప్పటికీ

కుల్దీప్కు ప్లేయింగ్ ఎలెవెన్లో ఇంకా చోటు దక్కలేదు. ఇప్పటివరకూ అతడు ఇంగ్లండ్పై ఒక్క మ్యాచ్ కూడా ఆడలేదు. ఈ నేపథ్యంలో కుల్దీప్ను రంగంలోకి దించాలని క్లార్క్ సూచించాడు. 'ఇండియా అద్భుతంగా ఆడింది. ముఖ్యంగా జడేజా ప్రదర్శన అద్భుతం. అయితే నేనొక విషయం బహిరంగంగా చెప్పదలుచుకున్నాను. ప్లేయింగ్ ఎలెవెన్లో కుల్దీప్కు చోటివ్వాలి. అతడిని రంగంలోకి దించండి. ఎలాగోలా ఈ వని చేయండి'వాస్తవానికి వాషింగ్టన్ సుందర్ అద్భుతంగా బౌలింగ్ చేశాడు. అవసరమైనప్పుడు రన్స్ కూడా స్రోర్ చేశాడు. ఇక జడేజా పర్ఫెక్ట్ అద్భుతం. ఎన్నో సందర్భాల్లో జట్టుకు అండగా నిలిచాడు. జట్టు విజయాల్లో కీలక పాత్ర పోషించాడు. అయితే, మూడో టెస్టులో అతడికి మరో ఎండ్లో మద్దతుగా ఎవరైనా ఉంటే బాగుండేది. అతడికి ఇదే అనిపించి ఉంటుంది' అని అన్నాడు. లార్డ్స్ వేదికగా జరిగిన మూడో టెస్టులో భారత్ 22 పరుగుల స్వల్ప తేడాతో ఓటమి చవి చూసిన విషయం తెలిసిందే. ఈ నేపథ్యంలో క్లార్క్ సూచనను గిల్, గంభీర్ స్వీకరిస్తారో లేదో తెలియాలి ఉంది.

పెయింటర్ గానే ఎక్కువ సంపాదన

క్రికెట్కు రస్సెల్ గుడ్ బై

కింగ్స్టన్: వెస్టిండీస్ పవర్ హిట్టింగ్ ఆల్ రౌండర్ ఆండ్రీ రస్సెల్(37) తన 15 ఏళ్ల అంతర్జాతీయ కెరీర్కు వీడ్కోలు పలకనున్నాడు. ఈ నెల 22న సొంత మైదానం సబీనా పార్క్లో ఆస్ట్రేలియాతో రెండో టీ20.. రస్సెల్ కెరీర్కు చివరిది కానుంది. పొట్టి క్రికెట్లో తనకంటూ ప్రత్యేక గుర్తింపు తెచ్చుకొన్న రస్సెల్ 2012, 2016 టీ20 వరల్డ్ కప్ లు నెగ్గిన వెస్టిండీస్ జట్టులో సభ్యుడిగా ఉన్నాడు. 2019 నుంచి రస్సెల్ కేవలం టీ20ల్లో మాత్రమే కనిపిస్తున్నాడు. ఫ్రీలాన్సర్ గా ప్రపంచ వ్యాప్తంగా ఫ్రాంచైజీ



క్రికెట్కు ఎక్కువ ప్రాధాన్యం ఇస్తున్నాడు. 84 టీ20లు, 56 వన్డేలు, ఒక్క టెస్టులో విండీస్కు ప్రాతినిధ్యం వహించాడు. ఆస్ట్రేలియాతో ఐదు టీ20ల సిరీస్కు రస్సెల్ ఎంపియ్యూడు. కానీ, ఈ నెల 20, 22న జరిగే తొలి రెండు మ్యాచ్లు మాత్రమే ఆడాలని నిర్ణయించుకొన్నాడు.

లండన్: దాదాపు మూడు దశాబ్దాల క్రితమే క్రికెట్కు వీడ్కోలు చెప్పిన ఇంగ్లండ్ మాజీ వికెట్ కీపర్ జాక్ రస్సెల్ ఇప్పుడు కాన్యాస్ పెయింటర్ గా స్థిరపడ్డాడు. 1988-1998 మధ్య తన 54 టెస్టులు, 40 వన్డేలు ఆడాడు. కళ్లకు నల్లటి గ్లాసులు, తలకు పనామా టోపీ, పొడవైన మీసలతో విలక్షణంగా కనిపించే రస్సెల్ 90 దశకంలో క్రికెట్ ఫ్యాన్స్ను అమితంగా ఆకట్టుకునేవాడు. క్రికెట్ నుంచి వైదొలిగాక పెయింటింగ్లో బిజీ అయ్యానని చెప్పాడు. అంతేకాకుండా క్రికెట్ ఆడే సమయంలోకన్నా ఇప్పుడే ఎక్కువగా సంపాదిస్తున్నట్టు రస్సెల్ తెలిపాడు. అయితే ధన సంపాదన కోసమే పెయింటింగ్ వేయడం లేదని, బొమ్మలు గీయడం తనకో వ్యసనమని తేల్చాడు. భారత జట్టు ఇంగ్లండ్లో పర్యటిస్తున్నందున తాను రంజిత్



సింగ్ జీ బొమ్మను సైతం చిత్రించినట్టు పేర్కొన్నాడు.

జపాన్ ఓపెన్

మన కథ ముగిసెన్



టోక్యో: జపాన్ ఓపెన్ నూవర్ 750 బ్యాడ్మింటన్ టోర్నీలో భారత్ కథ ముగిసింది. బరిలో మిగిలిన సాత్విక్ జోషీ, లక్ష్మణ్ కూడా

రెండో రౌండ్లో పరాజయంతో ఇంటిబాట పట్టారు. గురువారం జరిగిన ప్రీక్వార్టర్స్ ఫైనల్లో లక్ష్మణ్ 19-21, 11-21తో కొడాయ్ (జపాన్) చేతిలో ఓడిపోయాడు. ఇక సాత్విక్ సాయరాజ్/చిరాగ్ పెట్టి జోషీ 22-24, 14-21తో చైనా జంట లియాంగ్ వీ కెంగ్/వాంగ్ చాంగ్ చేతిలో ఓటమి చవి చూసింది. అనుపమా ఉపాధ్యాయ 21-13, 11-21, 12-21తో వాంగ్ రీఫ్ హీ (చైనా) చేతిలో పోరాడి ఓడింది.

ఈ తకాలనులో చైనా చిన్నారి ప్రకంపనలు



సింగపూర్: యు జిడి.. చైనాకు చెందిన ఈ బాలికకు 12 సంవత్సరాలు. కానీ స్విమ్మింగ్ ప్రపంచం అంటున్నారు.

మొత్తం ఈమెవైపు ఆసక్తిగా చూస్తోంది. కారణం.. ప్రస్తుతం సింగపూర్లో జరుగుతున్న వరల్డ్ అక్వాటిక్ చాంపియన్ షిప్లో ఆ చిన్నారి ఎన్ని ప్రకంపనలు సృష్టిస్తుందోనని! ఈ పోటీల్లో మహిళల 200 మీ, 400 మీ. వ్యక్తిగత మెడ్లతోపాటు, 200 మీ. బటర్ ఫై ఈవెంట్లో యు బరిలోకి దిగుతోంది. ఈ మూడింటిలో యు జిడికి స్వర్ణాలు ఖాయమని స్విమ్మింగ్ విశ్లేషకులు బలగూర్చి చెబుతున్నారు. ఇప్పటి వరకు ఈ మూడు విభాగాల్లో ఆమె నమోదు చేసిన సమయాలను చూస్తే ఈ చైనీస్ వండర్ సింగపూర్లో పసిడి మోత మోగిస్తుందని అంటున్నారు.

అప్పుడే ఎంత ఎదిగావు తల్లీ

న్యూఢిల్లీ: కూతురు ఐరా 10వ పుట్టిన రోజును పురస్కరించుకొని టీమిండియా పేసర్ మహ్మద్ తీవ్ర భావోద్వేగానికి లోనయ్యాడు. షమీ-హసీన్ జంట మనస్ఫుర్లల కారణంగా 2018లో విడిపోయినప్పటినుంచి ఐరా తల్లి వద్ద ఉంటోంది. 'సువ్వు ఇంత త్వరగా ఎదిగావంటే



నమ్మలేకపోతున్నా. జీవితంలో నీకు అంతా మంచి జరగాలని కోరుకుంటున్నా. భగవంతుడు నీకు ప్రేమ, ఆనందం, ఆరోగ్యం ప్రసాదించాలని ప్రార్థిస్తున్నా' అంటూ ఐరాతో కలిసి ఉన్న ఫోటోలను పంచుకున్నాడు.

స్విమ్మింగ్లో రోహిత్ జాతీయ రికార్డు

న్యూఢిల్లీ: భారత టీనేజ్ స్విమ్మర్ రోహిత్ బెనెడిక్టస్ జర్మనీలో జరుగుతున్న ప్రపంచ విశ్వవిద్యాలయ క్రీడల్లో జాతీయ రికార్డును తిరగ రాశాడు. గురువారం జరిగిన పురుషుల 50 మీ. బటర్ ఫైలో 24 సెకన్లలో గమ్యం చేరిన రోహిత్.. వీరధవల్ ఖడే పేరిట ఏడేళ్ల నుంచి ఉన్న రికార్డు (24.09 సె.) బద్దలుగొట్టాడు. ఓవరాల్ గా 12వ స్థానంలో నిలిచిన రోహిత్ సెమీ ఫైనల్ కు అర్హత సాధించాడు. బ్యాడ్మింటన్ మిక్స్డ్ టీమ్ విభాగంలో భారత్ 5-0తో మకాపును చిత్తు చేసింది.



బిజినెస్



విప్రో లాభం రూ.3,336 కోట్లు

రూ.22,135 కోట్లకు పెరిగిన ఆదాయం

ఒక్కో షేరుకు రూ.5 మధ్యంతర డివిడెండ్



న్యూఢిల్లీ: దేశంలో నాలుగో అతిపెద్ద బటి కంపెనీ విప్రో ఆర్థిక ఫలితాలు మార్కెట్ అంచనాలను మించాయి. ప్రస్తుత ఆర్థిక సంవత్సరం (2025-26)లో జూన్ తో ముగిసిన తొలి త్రైమాసికానికి (క్వార్టర్) విప్రో ఏకీకృత నికర లాభం వార్షిక ప్రాతిపదికన 9.8 శాతం వృద్ధితో రూ.3,336.5 కోట్లకు పెరిగింది. కొత్త

కాంట్రాక్టులు భారీగా దక్కడం ఇందుకు దోహదపడింది. క్వార్టర్ సంస్థ ఆదాయం కూడా వార్షిక ప్రాతిపదికన స్వల్ప పెరుగుదలతో రూ.22,134.6 కోట్లకు చేరుకుంది. ఈ మార్కెట్ ముగిసిన త్రైమాసికంతో పోలిస్తే మాత్రం విప్రో లాభం 7 శాతం, ఆదాయం 1.6 శాతం తగ్గాయి. కాగా, ఈ ఆర్థిక సంవత్సరానికి గాను కంపెనీ తన వాటాదారులకు ఒక్కో షేరుకు రూ.5 మధ్యంతర డివిడెండ్ను ప్రకటించింది. ఇందుకు అర్హులైన షేర్హోల్డర్లను ఈ నెల 28న రికార్డు చేయనున్న కంపెనీ.. ఆగస్టు 15న డివిడెండ్ చెల్లింపులు చేపట్టనున్నట్లు తెలిపింది. మరిన్ని వివరాలు..

బంగారం కొనాలనుకునేవారికి షాక్..

మళ్లీ పెరిగిన ధరలు..

వేల ఏళ్ల నుంచి వన్నె తగ్గని, ఫేడ్ అవుట్ అవుని ఖనిజం ఏదైనా ఉంది అంటే అది కచ్చితంగా బంగారమే అని చెప్పాలి. రోజు రోజుకు బంగారం డిమాండ్ పెరుగుతూ పోతోంది తప్ప తగ్గటం లేదు. జనం బంగారాన్ని ఒంటిమీద నగలాగా మాత్రమే కాకుండా భవిష్యత్ పెట్టుబడిగా కూడా భావిస్తున్నారు. అందుకే ప్రపంచం నలుమూలలా ఉన్న జనం బంగారంపై పెట్టుబడులు పెడుతున్నారు. ధరలు పెరుగుతున్నాయి. ప్రస్తుతం 24 క్యారెట్ల

స్వచ్ఛమైన బంగారం ధర లక్ష దగ్గర ట్రేడ్ అవుతోంది. భాగ్య నగరంలో నిన్ను 10 గ్రాముల 24 క్యారెట్ల బంగారం ధర 99,330 రూపాయల దగ్గర.. 10 గ్రాముల 22 క్యారెట్ల బంగారం ధర 91,050 రూపాయల దగ్గర.. 10 గ్రాముల 18 క్యారెట్ల బంగారం ధర 74,500 రూపాయల దగ్గర ట్రేడ్ అయింది. నిన్నటితో పోల్చుకుంటే వది గ్రాముల బంగారంపై.. గ్రాముకు ఒక రూపాయి చొప్పున 10 రూపాయలు పెరిగింది. 10 గ్రాముల 24



పెరిగిన ధరలు
క్యారెట్ల బంగారం ధర 99,340 రూపాయల దగ్గర.. 10 గ్రాముల 22 క్యారెట్ల బంగారం ధర 91,060 రూపాయల దగ్గర.. 10 గ్రాముల 18 క్యారెట్ల బంగారం ధర .. 74,510 రూపాయల దగ్గర ట్రేడ్ అవుతోంది.

షారున్ యువ పారిశ్రామికవేత్తల్లో

శశాంక్ గుజ్జుల, అనుపమ్ పెదరాల



న్యూఢిల్లీ: దేశంలో 30 ఏళ్లలోపు యువ పారిశ్రామికవేత్తల జాబితాలో క్విక్ కామర్స్ స్టార్టప్ ఔట్ సహ వ్యవస్థాపకులైన అదిత్ పలివ, కైవల్య వోడ్రా తొలి రెండు స్థానాల్లో నిలిచారు. మొత్తం 79 మంది యంగ్ ఆంత్రిప్రెన్యూర్ల వివరాలతో కూడిన ఈ జాబితాను అవెండస్ వెల్డ్, హురున్ ఇండియా సంయుక్తంగా గురువారం విడుదల చేశాయి. హైదరాబాద్ కు చెందిన ఎడ్యుటెక్ స్టార్టప్ నెక్స్ట్వేవ్ సహ వ్యవస్థాపకులు శశాంక్ రెడ్డి గుజ్జుల, అనుపమ్ పెదరాలకు కూడా ఈ లిస్ట్లో స్థానం లభించింది. మిర్యాలగూడకు చెందిన 28 ఏళ్ల శశాంక్ గుజ్జుల, ఏలూరు జిల్లా పెదరాల గ్రామానికి చెందిన 30 ఏళ్ల అనుపమ్ పెదరాల వరుసగా 29, 30 స్థానాల్లో ఉన్నారు. కాలేజీ విద్యార్థులకు ఇండస్ట్రీ అవసరాలకు అనుగుణమైన నైపుణ్య శిక్షణ ఇచ్చే ఉద్దేశంతో వీరు 2020లో నెక్స్ట్వేవ్ను ప్రారంభించారు. కాగా, రిలయన్స్ ఇండస్ట్రీస్ కు చెందిన అనంత్ అంబానీ, రాధిక అంబానీతో పాటు అదానీ గ్రూప్ కు చెందిన సాగర్ అదానీ సహా పలువురు రెండో తరం పారిశ్రామికవేత్తలకు సైతం ఈ జాబితాలో చోటు లభించింది.

స్పీచ్ ను టెక్స్ గా మార్చే ఎల్ఎల్ఎం

బెంగళూరు: కృత్రిమ మేధ (ఏఐ) ఆధారిత లాంగ్వేజ్ మోడల్స్ (ఎల్ఎల్ఎం) ఆవిష్కరణలో దేశీయ కంపెనీలూ తమ సత్తా చూపిస్తున్నాయి. సాఫ్ట్వేర్ యాజ్ ఏ సర్వీస్ (సాస్) పద్ధతిలో కంపెనీలకు సాఫ్ట్వేర్ ఉత్పత్తులు అందించే



దేశీయ టెక్నాలజీ కంపెనీ జోహూ 'జియా ఎల్ఎల్ఎం' పేరుతో తన సొంత ఎల్ఎల్ఎంను ఆవిష్కరించింది. తమ సాఫ్ట్వేర్ ఉత్పత్తులను ఉ

వేతన జీవులకు అక్కరకొచ్చే 50-30-20 ఫార్ములా



ఇంటర్నెట్ డెస్క్: కొందరికి అవసరాలకు సరిపడా డబ్బు ఉండదు. మరి కొందరికి ఖర్చు విషయంలో అదుపు ఉండదు. దీంతో ఎంత సంపాదించినా నెలాఖరుకు రిక్త హస్తాల్లో మిగులుతాయి. అయితే, ఈ పరిస్థితి నుంచి బయటపడేందుకు పర్సనల్ ఫైనాన్స్ నిపుణులు ఓ ముఖ్య

సూచన చేస్తున్నారు. ఈ సూచనను యథాభంగా ఫాలో అయితే లైఫ్లో నిశ్చితంగా ఉండొచ్చుట. మరి వారు చెబుతున్నా 50-30-20 ఫార్ములా ఏంటో ఈ కథనంలో కూలంకషంగా తెలుసుకుందాం. నిపుణులు చెప్పేదాని ప్రకారం, నెల నెలా వచ్చే జీతాన్ని మూడు భాగాలుగా విడగొట్టాలి. ఒకటి అవసరాల కోసం, రెండోది మనసుకు నచ్చిన ఖర్చుల కోసం, మూడో భాగాన్ని పోదుపు కోసం కేటాయించాలి. అవసరాల కోసం శాలరీలో 50 శాతాన్ని కేటాయించాలి. ఇక ఇష్టాయిష్టాలు తీర్చుకునేందుకు మరో 30 శాతం ఖర్చు పెట్టొచ్చు. చివరిగా మిగిలిన 20 శాతాన్ని మాత్రం ఖచ్చితంగా భవిష్యత్ అవసరాల కోసం పోదుపు చేయాలి. ఈ స్ట్రాట్జీ ప్లాన్ ను ఎలాంటి మినహాయింపులు లేకుండా అమలు చేస్తే జీవిత చరమాంకంలో ఇబ్బంది ఉండదు. వాస్తవానికి ప్రపంచవ్యాప్తంగా అనేక మంది ఈ ఫార్ములాతో ఇప్పటికే లాభపడ్డారు కూడా.

హెరిటేజ్ ఫుడ్స్ ఆదాయం రూ. 1,137 కోట్లు

హైదరాబాద్ హెరిటేజ్ ఫుడ్స్.. ప్రస్తుత ఆర్థిక సంవత్సరం జూన్ తో ముగిసిన తొలి త్రైమాసికంలో కన్నాలిడేటెడ్ ప్రాతిపదికన రూ.1,136.80 కోట్ల ఆదాయంపై రూ.40.54 కోట్ల నికర లాభాన్ని ఆర్జించినట్లు ప్రకటించింది. గత ఆర్థిక సంవత్సరం ఇదే కాలం (రూ.1,032.67 కోట్లు)తో పోల్చితే ఆదాయం 10 శాతం వృద్ధి చెందగా లాభం మాత్రం 31 శాతం (రూ.58.42 కోట్లు) తగ్గింది. ఏప్రిల్- మే నెలల్లో అకాల వర్షాల కారణంగా అన్ని మార్కెట్లలో పెరుగు, బటర్ మిల్క్, ఫ్లేవర్డ్ మిల్క్ వంటి విలువ ఆధారిత ఉత్పత్తులకు డిమాండ్ తగ్గటం పనితీరు ప్రభావం చూపించింది హెరిటేజ్ ఫుడ్స్ వెల్లడించింది. అయితే జూన్ లో సాధారణ పరిస్థితులు నెలకొనటం కొంతమేరకు కలిసివచ్చిందని పేర్కొంది. కాగా జూన్ త్రైమాసికంలో కంపెనీ రెవెన్యూలు తొలిసారిగా రూ.1,100 కోట్ల మార్కును అధిగమించాయని తెలిపింది.



మరోవైపు ఈ కాలంలో వ్యయాలు కూడా రూ.958.90 కోట్ల నుంచి రూ.1,085.76 కోట్లకు పెరిగినట్లు పేర్కొంది. జూన్ త్రైమాసికంలో వ్యాపారపరంగా కొన్ని సవాళ్లు ఎదుర్కొన్నప్పటికీ కంపెనీ తొలిసారిగా రూ.1,100 కోట్ల రెవెన్యూ మార్కును అధిగమించింది హెరిటేజ్ ఫుడ్స్ ఎగ్జిక్యూటివ్ డైరెక్టర్ బ్రహ్మాణి నారా తెలిపారు. కంపెనీ వ్యాపార ఫండ్ మెంటల్నీ పటిష్టంగా ఉన్నాయని, దీర్ఘకాలంలో మరింత వృద్ధిని సమాధు చేసే అవకాశం ఉందని పేర్కొన్నారు. కాగా కొత్తగా ఏర్పాటు చేస్తున్న ఐస్క్రీమ్ ప్లాంట్ పనులు చురుగ్గా సాగుతున్నాయన్నారు. హెరిటేజ్ నోవాండెల్ ఫుడ్స్ ప్రైవేట్ లిమిటెడ్ (హెచ్ఎన్ఎఫ్ఐపీఎల్)లో అదనంగా 44.4 శాతం వాటాలను కొనుగోలు చేసేందుకు బోర్డు ఆమోదం లభించింది హెరిటేజ్ ఫుడ్స్ పేర్కొంది. ఈ కొనుగోలుతో హెచ్ఎన్ఎఫ్ఐపీఎల్లో కంపెనీ మొత్తం వాటా 94.4 శాతానికి చేరనుంది.

యాక్సిస్ బ్యాంకుకు మొండిబాకీల సగ



న్యూఢిల్లీ: జూన్ తో ముగిసిన త్రైమాసికంలో యాక్సిస్ బ్యాంక్ నికర లాభం వార్షిక ప్రాతిపదికన 4 శాతం తగ్గి రూ.5,806 కోట్లకు పరిమితమైంది. మొండి బకాయిలు (ఎన్పీఏ) స్వల్పంగా పెరగడం ఇందుకు కారణమైంది. సమీక్షా కాలంలో బ్యాంక్ మొత్తం ఆదాయం మాత్రం రూ.38,322 కోట్లకు పెరిగింది. అందులో వడ్డీ ఆదాయం రూ.31,064 కోట్లుగా నమోదైంది. గత ఏడాది జూన్ 30 నాటికి 1.54 శాతంగా ఉన్న స్థూల ఎన్పీఏలు ఈ జూన్ చివరి నాటికి 1.57 శాతానికి పెరిగాయి. నికర ఎన్పీఏలు 0.34 శాతం నుంచి 0.45 శాతానికి ఎగబాకాయి. ఈ కాలంలో బ్యాంక్ మొండిబకాయిలతో పాటు ఇతర అవసరాలకు